



زبانی حجازی

مؤلف :

Ketabton.com

پوهندوی نور احمد شاگر

۱۳۵۰

دغه کتاب دوز مې مجلې د ۱۳۵۰ کال د لو مړۍ
او دوهمې گڼې په بدل کې چاپ شوی دی .

د کتاب د بین المللی کال په مناسبت

زبني خبري

مؤلف :

پوهندوی نور احمد شاګر

۱۳۵۰

فهرست

مخ	مضمون
۱	لومړۍ خبرې
۵	ژبپوهنه اود هغې څانگې
۶	ژبه اولیک
۸	د انسان صوتي غړي
۱۰	د آوازونو وتونځي
۱۳	د آوازونو ډولونه
۲۵	فونېټیکس او فونېمیکس
۲۸	فونیم
۳۱	مورفیم
۳۶	مورفو فونیمیکي بدلون اود هغه ډولونه
۴۱	دیوې ژبې د مورفیمونو د معلومولو او بېلولو لارې
۵۶	لهجوي اطلس
۶۷	د لهجوي اطلس اصطلاحات
۷۰	یادونه
۷۲	ماخذونه

لومړۍ خبرې

په اوسنۍ نړۍ کې د ژبې پوهان په دې عقیده دي چې که سړی وغواړي چې یوه ژبه په داسې توګه تدريس کړي چې شاګرد په لږ وخت کې هغه ژبه زده کړي نو دا ضروري ده چې دغه ترتدريس، هم د شاګرد د مورنۍ ژبې او هم دهغې ژبې چې شاګرد یې زده کول غواړي فوښمي او موږ فیهې تجزیه و سي او د دغود واک و ژبو - ساختمان او جوړښت او نور خصوصیات په صحیح ډول سره څرګند سي، وروسته د دغود واک و بود ساختمان د مقایسې او پرتلې له مخې دهغوی د ساختمان توپیرونه معلوم سي .

داځکه چې هرکله چې سړی کومه ژبه زده کوي، ځکه چې دی دخپلې ژبې له ساختمان سره له کوچنیوالي څخه عادت لري نو که څه هر دی په دې وپوهېږي چې دده مورنۍ ژبه او د ابله ژبه د جوړښت له مخې توپیر سره لري خو بیا هم دخپل عادت له مخې هغه مطالب چې په نوې ژبه کې یې ادا کوي دخپلې ژبې د جوړښت له مخې

ترتيبوي . او ترخوچه د ژبي شاگرد و دغو ټوپو پير و نوته متوجه نسي او په دغه خبره
کي بڼه مشق او تهرين و نکړي ، دنوي ژبي د استعمالولو په وخت کي په دغو برخو کي
تل غلطيو او اشتباه گانوسره مخامخ کيږي .

د بېلو بېلو ژبو ويونکي د يوې ټاکلي ژبي په نږدې کچه کي بېل بېل
مشکلات لري . که يوانگريزي ژبي او يو ديري ژبي وغواړي چه پښتو نږدې کړي ، د دوی
مشکلات سره يوشی ندي . د مثال په توگه د پښتو د دې دوو جملو (نږدې وړو دې -
خوږم ، ما وړو دې و خورو) په نږدې کچه کي پرته له فوهمي مشکلاتو څخه انگريزي
ژبي دوه مشکل لري : يو دا چه دده په ژبه کي فعل د نوم وړو و جملو په پای کي نه راځي ،
بل دا چه په انگريزي کي د واحد متکلم له پاره په فاعلي حالت کي يوازې يو ضمير (I) موجود
دی . مگر په پښتو کي دوه ضميرونه (نږدې ، ما) استعمال کيږي او دغه هر ضمير د استعمال
ټاکلي او مشخص ځايونه لري . نو بيا يي چه د اهر و مړ و دده نه و نږدې سي چه په
پښتو کي فعل په کوم ځای کي راځي او په کوم ځای کي (نږدې) ووايي او په کوم ځای کي
(ما) . ديري ژبي بيا د فعل په برخه کي دومره مشکلات نلري خود نوم وړو و ضمير و نو
په برخه کي هغه مشکلات چه انگريزي ژبي يي لري ديري ژبي يي هم لري . دغه رنگه
د (دازما کور دی) په برخه کي انگريزي ژبي د (نږدې کور) په برخه کي څه مشکل نلري .
ځکه چه دی په خپله ژبه کي هم لومړی (نږدې) او بيا (کور) استعمالوي (my home) ،
خود ديري ژبي د مشکل سره مخامخ کيږي ، ځکه چه دی په ديري ژبه کي لومړی (کور)
او بيا (نږدې) وایي (خانه من) .

دغه رنگه ځکه چه د ټولو ژبو ټول آوازونه سره يوشی ندي نو په دې

برخه کي هم د ژبي زده کوونکي ممکن مشکلات ولري . دا مشکلات هر اکثره يوشی نوي .
د مثال په توگه د (ختکي) په کلمه کي انگريزي ژبی د (خ) اودري ژبی د (ت) د تلفظ
په برخه کي له مشکل سره مخامخ کيږي .

د ژبي په زده کړه کي د ژبي دبېلو بېلو لهجود توپير څخه هم ساتگي نسي پتېدلای . که
يوه ژبه څو لهجې ولري نو دهغې ژبي د زده کړي په لومړي سر کي بنيادي چه له نوموړو
لهجو څخه يوازي يوه لهجه انتخاب او هغه تدريس سي .

که د ژبي شاگرد وغواړي چه د يوې ژبي ټولي لهجې زده کاندې نوښه
لاس داده چه دی لومړی يوه لهجه ښه زده کړي او وروسته بيا دهغې لهجې په شمول د
نوموړي ژبي د ټولو لهجو توپيرونه مطالعه او زده کړي او وروسته نو په هره لهجه چه خبري
کوي د نوموړو توپيرونو عايت وکړي .

له نوموړي بيان څخه مطلب دادی چه دنړۍ ژبي د داخلي ساختمان
او جوړښت له مخي کټ مټ يوشی ندي او يوله بله توپير سره لري . هرکله چه کومد ژبه وکړ
چاته تدريس کيږي که دهغه چا مخصوص مشکلات چه د نوموړي ژبي په زده کړه کي
بي لري په نظر کي ونيول سي نو د ژبي شاگرد کولای سي چه پر نوموړو مشکلاتو باندې په
لږ وخت کي بريالی سي او په يولږ وخت کي په صحيح ډول سره نوې ژبه زده کړي .

څنگه چه دغه موهم وويل د ژبي د شاگرد مشکلات هغه وخت
څرگندېدلای سي چه د شاگرد د ژبي ساختمان او دهغې ژبي جوړښت چه شاگرد يې -
زده کول غواړي په علمي ډول سره تجزيه او تحليل سي . دهغوی د آوازونو ډولونه ،
مورفيمونه او د مورفيمونو ترکیب او د کلام د اجزاوو ترتيب او داسي نور خصوصيتونه

په صحيح ډول سره معلوم سې ، وروسته د مقايصې او پرتلې له مخې د نوموړو درواړو
 ژبو توپيرونه (چه د دغو توپيرونو مجموعه په حقيقت کې د هغو مشکلاتو يوه مجموعه ده
 چه د ژبې نږدې کوونکي ته د ژبې د نږدې کړې په وخت کې ورپېښېږي) ښکاري سې .
 په دې رساله کې د ژبې د ساختمان او جوړښت د سپړلو په باره کې ځينې مقدما تي -
 يادوني سوي دي او زيارا ستل سوي دي چه د ژبپوهنې علاقه مندانو ته د ژبې د آوازونو
 او فونيمونو او هغوی په فونيمیکي الفبا سره د ليکلو ، د مورفيمونو د معلومولو او د
 هغوی د ډولونو او بدلونونو په باره کې څه معلومات وړاندي سې او دغه رنگه
 ديوي ژبې د بېلو بېلو لهجو دخپړلو او د هغوی د ثبتولو لاري چه د ژبې د ساختمان او -
 جوړښت د معلومولو په برخه کې ډېر اهميت لري په لنډ ډول وښوولي سې او په دې توگه
 هغوی ته په دې باره کې دنوري زياتي او بشپړې مطالعې له پاره زمينه برابره سې .

نور احمد شاگر

ژبپوهنه اود هغې څانګې

ژبپوهنه وهغه علم ته وايي چه دهغه په ذريعه د ژبې داخلي ساختمان اوجوړښت ترڅپرني لاندې نيول کيږي اومهمې څانګې يې دا دي: تشریحي ژبپوهنه، تاریخي ژبپوهنه اومقایسوي ژبپوهنه.

تشریحي ژبپوهنه (descriptive linguistics) د ژبپوهنې هغه اساسي اومهمه څانګه ده چه په هغه کې یوه ژبه بېله دې چه تاریخي بدلون او تحول یې په نظر کې ونیولې په یوه ټاکلي اومعین وخت کې مطالعه کيږي. په تاریخي ژبپوهنه (historical linguistics) کې د ژبې هغه تاریخي تحول اوبدلون ترغور اوڅېړني لاندې نیول کيږي چه په بېلو بېلو دورو کې ورپېښ سوی وي. په مقایسوي ژبپوهنه (comparative linguistics) کې خوښې چې چه له یوې کورنۍ څخه وي یا د ژبو څو کورنۍ په مقایسوي ډول ترغور لاندې نیولې کيږي او یوله بله سره پرتله کيږي خوچه د دوی ترمنځ نږدېوالی

اوارپکي څرگند سي .

په تاريخي ژبپوهنه کې د يوې ژبې مواد چه په دوو يا زياتو دورو کې د
د تشرېحي ژبپوهنې له مخې تهيه سوي او څېړل سوي وي مطالعه کيږي . په مقاييسوي
ژبپوهنه کې د دوو يا زياتو ژبو يا لهجوهغه مواد چه د تشرېحي ژبپوهنې له خوا راغونډ
سوي او څېړل سوي وي تر غور لاندې نيول کيږي او دهغوی ورته والی معلوم کيږي .
نودې له امله د تاريخي او مقاييسوي ژبپوهنې پوهان او محققين د تشرېحي ژبپوهنې په
محققينو پسې مخي او هغه مواد مطالعه کوي چه د تشرېحي ژبپوهنې د پوهانو له خوا
تهيه سوي او څېړل سوي وي . مگر د تشرېحي ژبپوهنې پوهانو او محققينو ته د تحقيق
په وخت کې د تاريخي او مقاييسوي ژبپوهنې د محققينو مواد په سته نه ورځي .

ژبه اولیک


ژبه هغه آوازونه دي چه انسانان يې دخپلو افکارو او خيالونو څرگندولو په غرض تړيو
خاص نظم او سيستم لاندې د صوتي غږونو په واسطه له خولې څخه راباسي او په دې
توگه په خپلو منځونو کې يوله بله سره رابطه پيداکوي . لیک هغه سيمبولونه او علامې دي
چه دهغوی په واسطه انسانان يوله بله خپل افکار او خيالات اظهاروي . لیک په عمومي
ډول پر دوو برخو باندې وېشل کيږي : يو تصويري لیک او بل الفبايي لیک . په تصويري
لیک کې انسانان خپل فکر ونه د تصويرونو او شکلونو په واسطه څرگندوي او د آوازونو سره
کومه رابطه نلري . اما په الفبايي لیک کې دهغو آوازونو له پاره چه په خبرواترو کې

استعمال یري سیمبولونه راوړل کیري او ددغه سیمبولونو مجموعه چه دیوې ژبي -
ټول آوازونه وښيي دژبي الفبا بلله کیري .

ژبه اولیک که څه هم یوله بله سره نژدې رابطه لري خوبیا هم ژبه پیل
شی ده اولیک پیل شی دی او باید دا دواړه سره گډنسي . یو ژبپوهاند دژبي اولیک
تر منځ په ښه توگه توپیر کولای سي ، خو هغه کسان چه په دې باره کي یې غور نوي کړي
ژبه اولیک دواړه یوشی بولي ، حتی کله کله ځیني خلک لیک اساس بولي او په همدې
اساس دژبي قضاوت کوي حال دا چه اساس ژبه ده او دلیک قضاوت باید دژبي پر اساس
وسی . همدغسي اشتباه گاني کله کله دگرامر اوژبي ترمنځ هم واقع کیري . یو ژبپوهاند
هرکله چه دژبي کرامر لیکي هېڅ کله دموړنۍ ژبي وویونکي ته دانه وایي چه داسی مه
وايه داسي ووايه . بلکه ددې پرځای چه دی دموړنۍ ژبي وڅښتن ته هدایت وکړي
دی پخپله باید دموړنۍ ژبي له څښتن څخه هدایت واخلي ، یعنی باید پوښتنه ځني
وکړي چه تاسي څنگه وایاست ؟ هر ډول چه هغوی ویل دی باید هغه شی که مت
په خپله دپتها کي ضبط کړي . دا ځکه چه گرامر دژبي له مخي لیکل کیري او ژبه دگرامر
له مخي منځ ته نه راځي . یو ژبپوهاند هېڅ وخت دا زیار نه باسي چه دژبي ټول مواد
هر ورو ورو ترعمومي قواعد ولاندی راوي . ځکه چه دده په نزد دگرامر دپوهانو په اصطلاح
دژبي استثنا آت هغومره اهمیت لري لکه باقاعده شیان چه یې لري او استثنا آت هم دژبي
یوه مهمه برخه تشکیلوي . نو که چیري دی له هغو څخه سترگی پټی کړي یا یې په بله بڼه سره وښيي په -
حقیقت کی دی دژبي دیوې مهمې برخي څخه سترگی پټوي او دژبي ددغي برخي پر حقیقی بڼه اوسا تخار باندی
پرده غوړوي ، او هغه چاته چه دده دتحقیق له مخي نوموړي ژبه مطالعه کوي نیمگړي معلومات وړاندی کوي .

د انسان صوتي غږي

انسان يوله بله خپل افکار او مطالب د آوازونو په واسطه اظهاروي. دغه آوازونه چې انسانان يې د صوتي غږو په واسطه له خوږي يا پزې او يا خوږي او پزې دواړو لارو څخه راباسي د - فونېټیکس (Phonetics) او فونېمیکس (Phonemics) په واسطه چې د ژبپوهنې دوې مهمې څانګې دي مطالعه کېږي. په ژبپوهنې کې یوازې هغه آوازونه تر څېړنې لاندې نیول کېږي چې په ژبه او خبرواتر کې استعمالېږي. دادی اوس به د انسان هغه صوتي غږي چې د خبرواتر په وخت کې د آوازونو په تولید کې مهمه برخه لري په دې لاندې شکل کې وښیو:



په تېر شکل کې د انسان صوتي غړي په دې لاندې ډول سره منوول سوي دي :

- ۱- ژبه : ژبه پر پنځو برخو باندې وېشل سوې ده : ۱- رېسېنه (root) ۲- وروستی برخه (dorsum) ۳- منځنۍ برخه (Center) ۴- دمخنۍ برخه (blade) ۵- د ژبي سر (tip).
- ۲- دخولې لورۍ برخه : ۶- ژبي (uvula) ۷- نرم تالو (velum) ۸- زير تالو (dome) ۹- اوړی (Alveolar ridge).

۳- غاښونه او شونډې

- ۴- ستونی (Pharynx) چه دوې لارې لري : يوه دخولې اوبله ډېزې . که نرم تالو پورتي خواته وخوځېږي نو ډېزې لار وتړله شي ، او که ژبه دنرم تالو وخواته وخوځېږي دخولې لار وتړله سي .

۵- بڼغېزمزې (Vocal cords) : د تنفسي نل په لورۍ برخه کې موقعيت لري او دنړيو تارو څخه تشکيل سوي دي . دا آواز داد اکېدلو په وخت کې هوا د حنجري (larynx) له خاليگاه څخه دن غيزمزو وترمنځ تېرېږي . که د هوا د تېرېدلو په وخت کې بڼغيزمزي بيخي سره نږدې وي نو د هوا جريان يې رپوي او کوم آواز چه په دغه وخت کې توليدېږي بڼغن آواز (Voiced sound) . يې بولي ککه د (ب) يا (د) آواز .

او که بڼغيزمزي لږ سره ليري وي د هوا جريان يې نسي رپولای او په دغه وخت کې يې بڼغه آواز (Voiceless sound) توليدېږي ککه د (پ) يا (ت) آواز . دغه سبب دی چه بڼغيزمزي په صوتي غړو کې ډېر اهميت لري .

د آوازونو وټونځي

(Position of articulation)

 انسان صوتي غږي دخولې په خواکي پردو وړخو وېشل کېږي : ښورېد وکي اونه ښورېد وکي . ښورېد وکي صوتي غږي (Articulators) هغه صوتي غږي دي چه د آوازونو د اډاکولو په وخت کي په حرکت کي وي او هغه دادي : د ژبي وړستۍ، منځنۍ اود منځنۍ برخه، د ژبي سر اولاندي شونډه . اونه ښورېد وکي صوتي غږي چه — (Point of articulation) يې بولي هغه صوتي غږي دي چه د آوازونو د اډاکولو په وخت کي حرکت نه کوي او ځای پر ځای ولاړ وي . د اصوتي غږي دادي : نرم تالو، زېر تالو، اوري، دلورو غاښونو بېخونه، دلورو غاښونو سرونه اولورو شونډه.

هرکله چه ښورېد وکي اونه ښورېد وکي صوتي غږي سره يوځای سي د آوازونو وټونځي او مخرجونه تشکيلېږي . د مثال په توگه که د ژبي سر اولورو غاښونو بېخ سره يوځای سي نو د (ت) يا (د) مخرج تشکيلېږي او که کښته شونډه اولورو شونډه سره يوځای سي د (ب) يا (پ) وټونځي تشکيلېږي . که لاندني جدول چه په هغه کي د ځينو آوازونو وټونځي اود هغوی ډولونه ښوول سوي دي په غور وگورو په عمومي ډول آوازونه پر دې اساسي اولويو ډولوباندي وېشل سوي دي : انسدادې (stops)، احتکاکي (Fricatives) او طنطنه لرونکي (resonants). اکثره هغه آوازونه چه په ژبه کي استعمالېږي له دغودو ډلو څخه په يوه ډله کي شاملېږي .

manner of articulation دآواز دادا کولو ډول			position of articulation دآواز دادا کولو ډول		bilabial	labiodental	dental	alveolar	retroflex	alveopalatal	palatal	velar	uvular	labiovelar	pharyngeal	glottal
STOPS انځا	Simple	ساده	په غږه	ن غږه	p	b	t	d			k	g	q	ʔ		ʕ
	aspirated	نفسی	په غږه	ن غږه	p ^h	b ^h		t ^h	d ^h		k ^h	g ^h				
	glottalized	ستونیزسوي	په غږه	ن غږه	pʔ	bʔ		tʔ	dʔ		kʔ	gʔ				
	affricated	موبتلي	په غږه	ن غږه				tʃ	dʃ							
	laterally affricated	اړخیزموتلي	په غږه	ن غږه				tʃ̺	dʃ̺							
	Prenasalized	غڼه سوي	په غږه	ن غږه	mp			nt								
	implosive	رښه خواته واړېدوني	په غږه	ن غږه												
			په غږه	ن غږه												
			په غږه	ن غږه												
			په غږه	ن غږه												
FRICATIVES احتكاكي	Slit	هوار	په غږه	ن غږه		f	θ					x				h
			په غږه	ن غږه		v	ð					ɣ			ʕ	ʕ
	groove	خوچ	په غږه	ن غږه				s	ʃ	ʂ						
	lateral	اړخیز	په غږه	ن غږه				z	ʒ	ʐ						
RESONANTS طنطنه لرونکي	lateral	اړخیز	په غږه	ن غږه				l								
	nasal	غڼه يي	په غږه	ن غږه	m	n	ɳ	ɲ	ɳ	ɳ	ɳ	ɳ	ɳ			
	median	منځني	په غږه	ن غږه	w											
			په غږه	ن غږه	w			r								
FLAPS	پرمېدوني		په غږه	ن غږه				ɾ								
TRILLS	رېږدېدونکي		په غږه	ن غږه				ʀ								

voiced : په غږه

voiceless : په غږه

انسدادی آوازونه هغه آوازونه دي چې دادا کولو په وخت کې یې مخرجه تپ -
وتړل سي او دهوا جريان بند سي ، خود مخرجه د تړلو څخه وروسته دفعاً مخرجه وپرتل
سي او په دې توگه یوانسدادی آواز تولید سي . لکه د (ت) یا (پ) آواز . د انسدادی آواز
مهم خاصیت دادی چې د مخرجه تړل یې د احتکاکي او تنننه لرونکو آوازونو په توگه دوام نه
کوي . احتکاکي هغه آوازونه دي چې دهغوی دادا کولو په وخت کې په صوتي وټونځي کې
احتکاک پېښ سي لکه د (س) یا (ز) آوازونه . تنننه لرونکي آوازونه هغه آوازونه دي چې
دهغوی دادا کولو په وخت کې په صوتي وټونځي کې نه احتکاک پېښیږي او نه د انسدادی
آوازونو په څېر د مخرجه تړل او دفعاً پراتل واقع کېږي ، بلکه دا هغه آوازونه دي
چې په حنجره (larynx) کې پیدا سوي وي او وروسته دخولې او پزي په واسطه
یو ډول او بل ډول کېږي لکه د (ن) یا (م) آوازونه .

برسېره پر نوموړو درولویو دودو ډوله نور آوازونه هم په ژبوي
پېښیږي چې یو ډول یې پرپېدونکي (Flaps) او بل ډول یې ریرېدونکي (trills)
آوازونه نومېږي . پرپېدونکي هغه آوازونه دي چې د ژبي د یوه ډېر چټک حرکت په
واسطه ادا کېږي چې کله کله د یوه ډېر لنډ انسدادی آواز سره شباهت لري ، او -
ریرېدونکي آوازونه هغه آوازونه دي چې د ژبي ، شونې انویاژنې د ډېر وچټکو
حرکاتو په واسطه ادا کېږي .

آوازونوډولونه

آوازونه په عمومي ډول پر دوو برخو وېشل کېږي: کانسونينټونه او واولونه. کانسونينټ (Consonant) هغه آواز ته وايي چې دهغه داداکولو په وخت کې د صوتي غړو د تماس له امله د هوا په هغه جريان کې چې دهغه داداکولو په وخت کې له خوږې يا پزې يا د غوډوار ولاړ وڅخه راوړي انسداد، احتکاک يا کوم بل ډول بندش پېښ سي. لکه د (ب) يا (پ) داداکولو په وخت کې چې د دوو شونډو د تماس له امله د هوا په جريان کې بندش واقع کېږي، يا لکه د (ج) يا (چ) داداکولو په وخت کې چې د ژبې او اوږې تماس د هوا په جريان کې بندش راوړي. که دوه يا زيات کانسونينټونه په يوه سيلاب کې متصل سره راسي او د دوی په منځ کې واول نه وي کلسټر (cluster) يې بولي. لکه په پردي کې (پ) او (ر) او په آزمويست کې (نن) او (ت).

واول (vowel) هغه آواز ته وايي چې دهغه داداکولو په وخت کې د صوتي غړو ترمنځ داسي تماس نه پېښېږي چې د هوا په جريان کې انسداد او بندش واقع سي، خود ژبې او شونډا نو د مختلفو حرکاتو له امله دخوږې داخلي برخې بېل بېل شکلو ته پيلاکوي چې په دې توگه واولونه يوله بله پخپل منځ کې توپير پيداکوي لکه په لاس، ډېر او سور کې د (ا، ي، و) آوازونه. د پښتو کانسونينټونه او واولونه په لاندې ډول دي:

الف : کانسونینتونه :

g	گ	ž	ژ	dz	ځ	b	ب
l	ل	z	ز	x	خ	p	پ
m	م	s	س	d	د	t	ت
n	ن	š	ش	ɖ	ډ	ʈ	ټ
ɳ	ښ	ʂ	ښ	r	ر	j	ج
h	ه	g	غ	ɾ	ړ	č	چ
		k	ک	z	ز	ts	خ

ځینې عربي کلمې په پښتو کې استعمالیږي . دغه عربي کلمې ځینې داسې عربي آوازونه لري چې په پښتو کې نسته . نو هرکله چې دا عربي آوازونه په پښتو کې تلفظ کېږي په عموماً ډول په هغو پښتو آوازونو سره تبدیلیږي چې دغو عربي آوازونو ته نږدېوالی ولري . لکه ف < پ ، ق < ک یاخ ، ث < س اوداسې نور نوموړي عربي آوازونه دادي :

ث s ، ح h ، ذ z ، ص s ، ض z ، ط t ، ظ z ، ع ɖ ، ف f ، او ق q .

په ځینو ژبو کې ځینې آوازونه دي چې کله کله د کانسونینټ اوکله کله د واول په ډول ادا کېږي . په پښتو کې دوه آوازونه دي چې کله کله د هجا هسته تشکیل کړي اود واول په توګه څرګندسي ، خو ځینې وخت د هجا هسته نه تشکیلوي اود کانسونینټ په

ډول ادا کړې . نوموړي دوه آوازونه دادي :

و (w) : لکه په (کنډو = Kandaw) او (ولور = Walwar) کې .

ی (y) : لکه په (یخی = yaxay) او (اگی = agay) کې .

ب : واولونه : Vowels

و	(o)	: لکه په	(نور = nor)	او	(پور = por)	کې .
و	(u)	: لکه په	(پل = pul)	او	(سور = sur)	کې .
و	(ū)	: لکه په	(نورو = nūru)	او	(تورو = tūru)	کې لومړي واولونه ^(۱) .
ي	(i)	: لکه په	(خیر = dzir)	او	(پیر = pir)	کې .
ي	(ī)	: لکه په	(کیري = Kīzi)	کې لومړي (ي) ^(۲) .		
ې	(e)	: لکه په	(ډېر = der)	او	(شمېر = šmer)	کې .
زورکی	(ə)	: لکه په	(زړه = zra)	او	(لبوه = lewa)	کې .
آيا زور	(a)	: لکه په	(اېخ = arx)	او	(سر = sar)	کې .
آ	(ā)	: لکه په	(کار = kār)	او	(آس = ās)	کې .

دادي اوس به د پښتو لومتن دکندهار ، بلمتن دنگرهار او یو بل متن دپېښور په لېجو
د نوموړو سیمبولونو په واسطه د نمونې په توګه ولیکو . دمخه تردې چې نوموړي متنونه
ولیکو باید وویل سي چې دخج (stress) راوړل اونه راوړل او بدلون نه یوازې په پښتو
بلکه دنړۍ په ډېرو ژبو کې دکلمو ومعنی ته تغیر ورکوي . مثلاً په (پرېوتراوکنېښستم)
(۱) : په نوموړو کلمو کې داسې (و = ā) دکندهار په لېجو کې راځي . (۲) په نوموړي کلمه کې داسې (ی = ī) دکندهار په لېجو کې راځي .

کي که خج پرلومړی سیلاب باندي راسي یوه معنی لري او که د پای پر سیلاب باندي راسي بله معنی ورکوي . نو ځکه په لاندې متنونو کي دخج رعایت هم کو او هغه د یوې داسي علامې (٢) په ډول د سیلابونو پر سر باندي اړین دو . د اهم باید - وویل سي چه د امتونه ځکه چي د لیک له مخی لیکل سوي دي نو ممکن په ځینو ځایونو کي د لهجې پوره نمایندگي ونه کړای سي .

د کند هار لهجه

د بناځای بېنوا په قلم

یوازي پښتو

دالوست په یوازي پښتولیکم ، چه دبلي ژبی یو توری پکښی نسته . هوکې ! د ژبی ښه والی هم دغه دی چه هره ژبه ښايي دومره اړته وي ، چه د ژبی څښتن هر راز د زړه وینا په خپله ژبه ویلای سي . که څه هم ژبی یو دبله و مرستی ته سره اړي دي او یوازي کومه ژبه بشپړه نه لیدله کیږي ، بیا هم ځیني ژبی له خپله ځانه دونه - وینا وي او توري لري چه څښتن یې مړني وي نو په لږ زیار د پردوله اړی څخه وزي . د عربو ژبه هغه ژبه ده چه دنړی د ژوند یو اولور و ژبو څخه بلله کیږي . خو سره له دغه هم ځیني پردي توري پکښي سته چه د دغې ژبی پوهاو راښوولې دي . د غسې هم داوسنی ژوندی نړی لوري ژبی لکه انگریزي او فرانسوي یا نوري ژبی پردي لاتیني یا یوناني توري پخپل منځ کښی لري . پارسو هم یوه خوږه

ژبه ده چه دا زما کاله راهیسی د مېړنيو مشرانو تر سیوري لاندې یې روزنه کېږي. خوسره له دې د ونه روزنې هم ویوازي پارسولیکوته بیچ نه لیدل کېږي، اوږه به درنه وي چه یوازي پارسولیکله شي، هر و مروه و عړي ژني ته اړشواوکه نه یوه لیکه یا دوې درې لیکي به په زیارولیکلي سي.

له ښه مرغه زموږ پښتو ژبه ډېره اړته ده. موږ که لږ څه زیار وکابو، نو په خپله ژبه به هر څه په یوازي پښتولیکو. که څه هم موږ اړند یوچه هر و مروه یوازي پښتولیکو. دنړۍ ټولې ژبې یوه دبلي په مرسته بشپړه کېږي، خوبیا هم داد ژبې ښه والی دی چه یوه ژبه د وني اړته وي او - دومره توري ولري چه دبلي ژبې له اړې څخه ووزي. دا څرگنده ده چه زموږ پښتو ژبه د هر څه د پاره بېل بېل توري لري او د لویو غرو په لمنو کې د سپینو پښتنو په زړو کښې ښخ دي. که څوک پلټنه پسي وکړي، ډېري ویناوي او ډېر توري به ومومي چه اوس نشته یا موږ ته څرگند نه دي.

— د نوموړي مضمون فوښمیکي بڼه —

yawāzi paštó

dā lwāst pə yawāzi paštó likám či dā bāli žābi
yāw tōray pākši nāsta. hóke! dā žābi šawālay ham
dagā^{day} či hāra žāba šāyi dūmra ārtā wi či dā žābi tsaštān

har rāz dā zṛá wayná pā xpála žába wayálay si. Ka tsa ham žábi yaw dā bala wa mrásti tē sara āri di aw yawāzi Kuma žába bášpara ná lidala Kīzi, byā ham dzini žábi la xpála dzāna dona waynáwi aw túri lari čī tsastān ye meranáy wi, no pālaz zyār dā pradó la aráy tsaxa wāzi.

dā ʔarābu žába hāga žába dā čī dā naray dā žwandáyu aw lwāru žábu tsaxa balála Kīzi. xu sará la daga ham dzini pradi túri pakši stá čī dā dēgi žábi pohānu rāšoweli di. dagāsi ham dā osanáy žwandáy naray lwāri žábi láka — angrezí aw farānsawí yā nūri žábi pradi lāteni yā yonāni túri pā xpál mándz Kši lari. pārsó ham yawa xwazá žába dā čī dā zar Kāla rāhisi dā meranáy mēšarānu tar syóri lāndi ye rozāna Kīzi. xu sará la dā dōna rozāni ham wa yawāzi pārsó Tikālu tē bič na lidel Kīzi, aw dēra ba dranā wi čī yawāzi pārsó — wālikala si. harú marú ba wa ʔarabi žábi tē ar su aw ka na yawā líka yā dwe dre líki ba pā der zyār wālikali si.

la sa marga zmúz pastó žába dera ártā dā muz ka lāz tsa zyār wākāzu, no pā xpála žába bā har tsa pā — yawāzi pastó wāliku. Ka tsa ham muz ar na yu čī harú marú

ba yawāzi pastó likú. da naray tóli žabi yawa da báli pa —
mrasta bašpara Kízi, xu byā ham dā da žabi šawālay day či
yawa žaba dóni ártā wi aw dūmra tūri wálari či da báli žabi la
aray tsaxa wawzi. dā tsargānda da či zmúz pasto žaba da har
tse dapāra bel bel tūri tēri aw da lūyu gró pa lamānu Kši da
spīnu pastanó pa zró Kši šax di. Ka tsók palatāna pasi wákri,
déri waynāwi aw der tūri ba wámurni či os nāsta yā muz ta
tsargānd ná di.

دښاغلی الفت په قلم

د ننگرهار لهجه

د کوم ځای دی ؟

یو کورنۍ د لته دی ، بل په کابل کې ، بل په یو بل ځای کې . څه ځمکه په کوهدامن
کې لري ، څه په بغلان کې ، څه په یو بل ځای کې . نغدې روپۍ یې په رشوتونو د لته
پیدا کړې ، مگر گټه ور باندې نور بانکونه کوي په یو بل ځای کې . ته ووايه چه دی
د کوم ځای دی ؟

مینه یې له دې خلکو سره نشته ، او د نورو ملکونو خلک ورته پړ
کړان دي . د دې ځای ژبه یې نژده او په پردیو ژبو افتخار کوي . د دې وطن له
شعراو موسیقۍ نه خوند نه اخلي او د خارجي موزیک په صفت مریزې نه . مونږ
ته په نخوت او نفرت گوري او د پردیو مستخدمینو په مقابل کې د بړه تواضع کوي .

ته ووايه چه دی دکوم خای دی ؟
 دی دهیخه خای نه دی ، خکه چه هر خای دده دی اوسری
 ورته هر خای و بلی شي . هو ! داهغه مرغه دی چه خلور فصلونه په خلورو
 مملکتونو کي تېروي او وطن نه لري . وطن نه پېژني ، دیوه وطن په هوا کي نه الوزي
 او د وطن سرې او تودې نه شي تېرولی .
 داهغه حياش دی چه بې له عیش و راحت نه نورخه نه پېژني او
 له وطن سره هیخه مینه او غلاقه نلري .
 مونږ هغه کسان ددې وطن بللی شو چه د وطن په کاناو او بوتوسو ورکوي او په
 سختو وړخو کي د وطن په کارېږي ، که څه هم پوله او پټی نلري ، او په زېږه وکوړلو
 او جونگر وکي اوسي .
 هو ! زما په عقیده دا وطن دهغه چا نه دی چه دېرو
 ځمکو قبالي بې اخیستی دي ، بلکه دهغه چا دی چه د وطن مینه یې په زېږه کي ده
 اوله وطن سره غلاقه لري .

د نوموړي مضمون فوښمیکي بڼه

da Kúm dzāy day?

yaw kor ye dālta day, bal pa Kāhul Ke, bal pa yaw bal dzāy
 Ke. tsa dzmāka pa Kodāmān Ke larí, tsa pa Baglān Ke, tsá
 pa yaw bál dzāy Ke. nágde rupáy ye pa rišwatúno dālta paydā

Kre , mógar gáta warbānde nor bānkúna Kawí pa yaw ba1
dzāy Ke . ta wāwāya či day da Kúm dzāy day ?

mína ye la de xálko sara nášta, aw da nóró
mulkúno xálk warta der grān di . da de dzāy žaba ye nážda aw
pa pradāyo žábo iftiḡār Kawí . da de watán la šer aw mosiqí
na xwānd na áxli aw da xārijí mozík pa sífāt marézi na . múnz
ta pa naxwāt aw nafrāt góri aw da pradāyo mustaxdimino pa
moqābil Ke dēra tawāzó Kawí .

ta wāwāya či day da Kum dzāy day ?

day da hēts dzāy na day , dzáKa či hār dzāy
da da day aw saray warta hardzāyi wayálay ši . ho ! dā haga
margá day či tsalór fastúna pa tsalóro mamlakatúno Ke terawí
aw watán náleri . watán na péžani , da yawá watán pa hawá Ke
na álwuzi aw da watán saré aw tawdé náši terawálay .

dā haga ayāš day či bé la áyš u rāhāt na
nór tsə na péžani aw la watán sara hēts mína aw alāqá náleri .
munz haga Kasān da dé watán bašálay šu či da watán pa Kāno
aw búto sār warkawí aw pa séxto wrádzo Ke da watán pakā-
rézi , Ka tsá ham púla aw patáy náleri , aw pa zaró Kođálo aw

jongáro Ke ósi.

*ho ! zmā pa agidā dā watān da haga čā na day
či da dero dzmāko qabālē ye axiste di, bálke da haga čā day
či da watān mīna ye pa zra ke da aw la watān saraatqá lari.*

دېلېنور لهجه :

د سُر و تَعْوِيذ (۱)

يوه شپه شمر و ز يو خوا جرتي قاتلان د جهيلې په كور وړ خطا كړل . د كاله پر پوټه .
صابره او جهيله دواړه په كښې مړې شوې . شمر و ز دخپلي وړ پرې او د بوري په مرگ
د مگر د پر ويراو ژړا وكړه . پوليس خپل تفتيش كښې د بر په اخلاص سره كار او كړو ،
ولي هيچا هم دريښتيا و شهادت ته غاړه نه كېښوده . او نتيجه داشوه چه شمر و ز
په يو خوا و توكښې دخپل مشر و رور په خاني كېناستو . خود نا صر په بېچ كېدو
يې په زړه كې غټه بوغمه پالې شوه . په خوا او شا كلو كښې يې د پر كوشش وړ پسې
او كړو ، ولي هيڅ پته يې اونه لگېده . ماشوم ناصر دخپل وطن نه د پر لري يو
لوي ښار ته اوړ سېدو . يوه شپه چه د پرستري شو ، نو چرته په يوه باغيچه كښې
ديو بينچ د پاسه اوډه شو . دا باغيچه د لوي كاروباري تاجر په كور كښې وه .
سحر وختي چه د كور مالک سېت رحمان د سپل دپاره بهر تلو ، نو په باغيچه كښې

(۱) : دا مضمون د ښاغلي رشيد علي دهقان (شراو د ښاغلي جهان زيب نياز بېښوري لهجه ده .

بي دخيل كور نه خطاشوي ماشوم اوليدو چه لاهغه شان بي غه اوده پروت
وه ، بنگلي ته لار واوسره دخيل تيره بيرته هغي حاي ته راغلو چرته چه هغه -
ماشوم لاهغه شان اوده وه .

وايي چه ددي سبت يوزوي وه چه دبر بنگلي وه اوهم
لكه ددي ماشوم وه . دوي ته خپل مرشوي زوي ورياد شو ، د دوارو په سترگو كښي
اوسنكي وي . دواړه ساه نيولي د ماشوم په خوا كښي غلي ولاړ وو چه په دي كښي
ناصر هم له خوبه بيدار شو . او تراوتر يي كتل او بيا په رتوړتو په ژړا شو .
د سبت تير ناصر خپلي سينې ته جخت كړو .
دواړو ژړل ، خودواړه نه پوهېدل چه دروي د ژړا وجه خه ده . سبت رحمان
ناصر په غبره كښي اوچت كړ واوسره دخيل تيره كهرې ته لاړل .

د نوموړي مضمون فوښميكی بڼه

da sró tāwíz

yawá špá Šamróz yaw so ujratí qātilān da
Jamilé pa Kor warxatá Krał . dāká préwata . sābirá aw
Jamilá dwāra paké mré šwe . Šamróz da xpāle wweré aw da
budé pa márg da makar đér wir aw jará óKra . pulis xpál
taftiš Ke đér pa ixlās sara Kār óKro . wāle hēcā hum da

rištiáo šahādāt ta gāra ná Kexoda. aw natijá dā šwače
 Šamrōz pa yaw só wrádzo Ke da xpāl mášar wrór pa xāné
 Kénāsto. xo da Nāsár pa bač Kedó ye pa zra Ke gāta bogmá
 pāte šwá. pa xwá u šā Kálo Ke ye dēr Košís wārpure óKro,
 wāle hēs pāta ye onágeda. māšúm Nāsár da xpāl watán na
 dēr lāre yaw lwé xār ta órasedo. yawá špá či dēr stāre šo, no
 čārta pa yawa bāgičá Ke da yaw bínč da pāsa odá šo. dā bāgičá
 da lwé Kārubārī tājir pa Kór Ke wá. sahar waxti če da Kor mālik
 sēt Rahnān da vél da pára bahār tló, no pa bāgičá Ke ye da xpāl
 Kor na xatā šawe māšúm ólido, če lā hága šān begāma uđá prot
 o. bangle ta lāro aw sará da xpāl tabāra byérta hage zé ta rāglo
 čārta če hage māšúm lā hága šān uđá o.

Wāyi če da dé sēt yaw zwé wo, če dēr xKúle
 o aw hum láka da dé māšúm wo. dwi ta xpāl mar šawe zwé
 waryād šo, da dwāro pa stārgo Ke úxke we. dwāra sāniwēli da
 māšúm pa xwá Ke gāli watār wu, če pa de Ke Nāsár hūm la
 xóba bedār šo. awtār awtār ye Katāl, aw byā pa ráto ráto
 pa jarā šo. da sēt tabār Nāsár xpāle siné ta júxt Kro. dwāro
 jarāl, xo dwāra ná poedāl če da dwi da jarā wāja sá da. sēt

*Rahmān Nāsar pa gega Ke učāt Kro, aw sarā da xpāl
tabāra Kamré ta lārāl.*

فونٽيڪس اوفونيمڪس

ٿڙيه دهغو آوازونو مجموعو ده چه تريو خاص نظم اوسيستم
لاندي په خبرو کي استعماليزي. دا آوازونه په خوله، پڙه اوستوني کي ادا کيږي او
بياله هغوی څخه کلمې او جملې جوړيږي چه په دې توگه انسانان يوله بله د
هغوی په واسطه خپل مطالب سره ادا کوي. که څوک وغواړي چه يوه داسي ټږيه
مطالعہ کړي چه دده نه وي زده نو دې مجبور دی چه تر ټولو دځه دهغې ټږي
آوازونه مطالعہ کړي. دانسان په صوتي غړو کي يو څو محدود غړي دي چه د
آوازونو د ادا کولو په وخت کي ښوري او حرکت کوي. که سړی د نوموړو
ښورېدونکو صوتي غړو په بېلو بېلو حرکتونو کي مشق او تمرين وکړي او دهغوی
د حرکتونو په اجرا کولو کي چه د آوازونو د ادا کولو په وخت کي اجرا کيږي پوره مهارت
او استعداد پيدا کړي، نو دې کولای سي چه دهرې ټږي بېل بېل آوازونه ادا کړي. دا
ځکه چه د ټولو ژبو آوازونه د دغو ښورېدونکو صوتي غړو د حرکتو په واسطه
چه دنه ښورېدونکو صوتي غړو سره يوځای کيږي، ادا کيږي.

که سړی داسي يوفامول راوباسي چه دهغه فامول له
مخې د ښورېدونکي صوتي غړي حرکت او دهغه رابطه له نه ښورېدونکي صوتي

غږي سره وښوول سي نو سړي به وکولای سي چه ديولر دغسی فارمولو
 په واسطه ديولي ژبي آوازونه وښيي . اوفونيتيکي الفبا هم په حقيقت کي
 ددغسی فارمولونوليوه مجموعه ده . د مثال په توگه د "ب" سيمبول دسرو
 حرکت ښيي چه هوا وپورتي خواته پوري وهي . دغه هوا هرکله چه له ستوني
 خڅه وخولې ته راوړي رځيزمزي رپوي . نوموړی سيمبول (ب) داهم
 ښيي چه دهوادرريان په وخت کي دپزي لار ترلې وي او هوادرخولې له لاري
 جريان پيدا کوي ، خودشوندانوديوځای کېدو په واسطه يوځل بندش
 پيدا کوي او وروسته ناڅاپه له خولې خڅه وړي .

له نوموړي بيانه خڅه څرکندېږي چه هغه آوازونه چه
 په خبرو کي استعمالېږي دهوادرريان اودصوتي غږودحرکاتو اودهغوی
 ديوځای کېدو خڅه پيدا کېږي ، چه داټول دفونيتيکس (Phonetics)
 موضوع تشکيلوي .

په فونيتيکس کي آوازونه په دوه ډوله سره مطالعه کېږي:
 يوداچه آوازونه دښورېدونکو صوتي غږودحرکاتو اودنه ښورېدونکو
 صوتي غږوسره دهغوی ديوځای کېدوپه ترڅ کي مطالعه سي . دفونيتيکس
 دا برخه آرټيکولېټوري فونيتيکس (Articulatory Phonetics) بولي . ياداچه
 آوازونه دآوازونودامواجوله مخي چه وروسته ترهغه چه دصوتي غږوپه واسطه
 اداسي اوله خولې خڅه راوړي مطالعه سي . دفونيتيکس دا برخه اکوستيک-
 فونيتيکس (Acoustic phonetics) بلله کېږي .

فونیمیکس د ژبپوهنې هغه برخه ده چه په هغه کې د فونیمونو
تجزیه بحث کېږي . په فونیمیکس کې فونیمونه او د هغوی تجزیه او دسته بندي تر
خپړني لاندې نیول کېږي .

فونیتیکس او فونیمیکس د ژبپوهنې دوی څانګې دي چه په
هغوی کې د ژبې آوازونه مطالعه کېږي . نو د دې له امله دوی یوله بله سره نږدې
اړیکې لري . مګر ځکه چه په فونیتیکس کې د آوازونو یو اړخ او په فونیمیکس کې
د آوازونو بل اړخ تر خپړني لاندې نیول کېږي نو بیا یې چه دا دوی څانګې یوله
بله بېلې سره وساتلې سي او د هغوی موضوعات یوله بله سره ګڼل سي .

په فونیتیکس کې آوازونه د صوتي غبرو د یوځای کېدو او د
هغوی د حرکتو له مخې چه د نوموړو آوازونو تولید په وخت کې اجرا کېږي په ډېر
دقیق ډول سره مطالعه کېږي او د هر آواز له پاره یو داسې سیمبول ټاکل کېږي چه
یوازې هماغه آواز وښيي . دغسې سیمبولونه د فونیتیکي الفبا په نامه سره یادېږي .
مګر په فونیمیکس کې ممکن یو سیمبول متعدد آوازونه چه ټول د یوه آواز غږ وي
وښيي . مثلاً که په کومه ژبه کې یو فونیم څو الوفونه ولري (د فونیم بحث وګوري)
په فونیتیکس کې د نوموړي فونیم هر الوفون د یو بېل سیمبول په واسطه ښوول کېږي .
مګر په فونیمیکس کې د نوموړي فونیم د ټولو الوفونونو لپاره یوازې یو سیمبول استعمالېږي
او دغه فونیمیکي سیمبولونه دي چه د یوې ژبې الفبا تشکیلوي . د مثال په توګه د پند
او توپ . پ ګاني چه لومړۍ (پ) نفسي او وروستۍ (پ) بې نفسه (پ) ده —
(د فونیم بحث وګوري) د فونیتیکي الفبا له مخې ممکن په دې ډول سره ولیکلې سي:

پند = phand ، توپ = top' . په نوموړو کلمو کې چې نوموړي دوي
پ ګاني یو فونیم تشکیلوي او دواړه د یوه فونیم الوفونونه بلل کېږي ، د هر یوه له
پاره بېل بېل سیمبول راغلی دی . مګر د فونیمیکي الفبا له مخې ځکه چې نوموړي دواړي
پ ګاني د یوه فونیم څخه دي او یو فونیم تشکیلوي نو یوازې د یوه سیمبول (P)
په واسطه ټول الوفونونه ښوول کېږي او نوموړي کلمې په دې توګه لیکلې کېږي:
پند = pand ، توپ = top.

فونیم (phoneme)

که د ژبي آوازونه په ډېر دقیق ډول تر څو رلاندې ونیسو ، له داسې آوازونو
سره مخامخ کېږو چې هماغه یو آواز په بېلو بېلو ځایونو کې په بېلو بېلو ډولونو سره ادا
کېږي . د مثال په توګه د (پ) آواز د (پند) یا (پل) په کلمو کې دغسې نه
ادا کېږي لکه د (توپ) یا (چپ) په کلمو کې . ځکه چې د لومړيود ووکلمود (پ) د
ادا کولو په وخت کې له (پ) سره یوڅه هوا په شدت سره راوځي او په دې ډول یو
نفسی آواز (aspirated sound) ځنې جوړېږي . مګر د وروستنيود ووکلمو
د (پ) داداکولو په وخت کې د هوا جریان په دوو شدت سره نه راوړي چې یو
نفسی آواز ځنې جوړېږي . دا حقیقت به هلته په ښه ډول څرګند شي چې
د یوه کاغذ پاڼه وڅلې ته نږدې ونیسو یو ځل لومړۍ دوي کلمې (پند او پل) او
بیادوهمې دوي کلمې (توپ او چپ) تلفظ کړو . په دې توګه به ښکاره شي چې د-

لومړيو کلمو د (پ) داد اکولو په وخت کې د کاغذ پاڼه د هوا د جريان څخه ځکه چې شدت لري متاثره کېږي، او ښوري. مگر د وروستنيو کلمو د (پ) د اکولو په وخت کې ځکه چې د هوا جريان بندېږي نو کاغذ هم نه متاثره کېږي او نه يې سي ښور ولاي. دغه رنگه (د) يوانسدا دي بڼغڼ آواز دی چې د هغه داد اکولو په وخت کې بڼغڼيزي رپيږي او د دغه آواز بڼغڼوب سبب گرځي. مگر په داسې کلمو کې لکه (دود) يا (درد) لومړي دالونه چې د دغو کلمو په سر کې راځلي دي هماغسې نه ادا کېږي لکه د نوموړو کلمو وروستني دالونه. يعنې لومړي دالونه ډېر بڼغڼ (voiced) دي او وروستني دالونه لږ بڼغڼ دي. په انگرېزي کې (S) چې د ځينو مفردو نومونو په پای کې راسي جمع ځنې جوړېږي مگر تلفظ يې يو ډول ندي. د مثال په توګه (S) په داسې کلمو کې لکه: (books) يا (lips) په (س) سره ادا کېږي، خو په داسې کلمو کې لکه (eggs) يا (hands) په (ز) سره تلفظ کېږي.

د پښتو د لومړي مثال څخه څرګندېږي چې که په پښتو ژبه کې (پ) د کلمې په سر کې راسي او حرکت ولري (وروسته يې واول راځي وي) نفسي آواز ځنې جوړېږي او که په پای کې راسي يې نفسه آواز ځنې - جوړېږي. دغه رنگه د پښتوله دوهم مثال څخه څرګندېږي چې که دال د کلمې په سر کې تر واول د څخه راسي بڼغڼوب يې ډېروي او که په پای کې راسي بڼغڼوب يې لږوي. او د انگرېزي ژبې په مثال کې د books او lips په کلمو کې ځکه چې (S) په بې بڼغه آوازونو (K او P) پسې راځي دی نو

ټي برخه (voiceless) يعنې په (س) سره تلفظ کيږي او د hands او eggs په کلمو کې ځکه چې (S) په برخه آوازونو (d او g) پسې راځي دی نوښت يعنې په (ز) سره تلفظ کيږي^(۱).

له پورتنۍ بيانه څخه يو بل ټکي هم څرگند کيږي ، هغه دا چې آوازونه په يوه ژبه کې کله کله د موقعيت له امله توپير پيدا کوي او کله بيا دخپل د مخني يا وروستني محيط څخه متاثره کيږي . او ځکه چې دنړۍ ژبې د ساختمان او آوازونو له امله يوله بله سره توپير لري نو هغه عوامل چې د هغوی پر آوازونو باندې تاثير کوي هم توپير لري او يوله بله سره بېل وي . دغه آوازونه چې په حقيقت کې يو آواز وي مگر د ځينو عواملو په نسبت کله يو ډول او کله بل ډول تلفظ کيږي د ژبپوهنې علما (د ژبې د عناصرو د استعمال مشخصوالی = Complementary distribution) اصطلاح ورته راوړي . مثلاً په پورتنیو مثالونو کې په لومړۍ مثال کې نفسي (پ) او بې نفسيه (پ) د استعمال مشخص ځايونه لري . يا په بل عبارت په هغه ځای کې چې نفسي (پ) راځي بې نفسيه (پ) نسي راتلای ، او په هغه ځای کې چې بې نفسيه (پ) راځي نفسي (پ) نسي راتلای يعنې په پښتو کې د کلمې په سر کې تر واول د مخه همېشه نفسي او د کلمې په پای کې همېشه بې نفسيه (پ) راځي .

له پورتنۍ بيان څخه يو بل مطلب هم لاس ته راځي او

(۱) : د احم بايد وويل شي چې نوموړي نتيجې موږ يوازې د نوموړو مثالونو له مخې وڅيړلي .

هغه دادی چه آواز (فونیم) یو واحدشی ندی بلکه اکثره آوازونه د آوازونو مجموعه (sound unit) ده . یعنی خودوله آوازونه سره یوځای کیري اوبیا یو - آواز ځني جوړيږي چه ودغه یوه آواز ته په ژبپوهنه کي فونیم (phoneme) وایي . اود فونیم وهر غړي ته الوفون (allophone) وایي . مثلاً په لومړي مثال کي د پند (پ) یو ډول اود توپ (پ) بل ډول آواز دی . دادواړه آوازونه یوځای یو فونیم تشکیلوي خو په بېل ډول بیا هر یوه ته الوفون وایي . نو په دې توگه ویلای سوچه په پښتو کي د (پ) فونیم دوه الوفونه لري . یو نفسی (پ) اوبل یی نفسه (پ) . په یاد لری چه نوموړې نتیجه موږ یوازي د نوموړو دوو مثالونو په اساس اخیستې ده او که زیات تحقیق وسي ممکن په پښتو کي د (پ) فونیم نور الوفونونه هم ولري .

مورفیم morpheme

د مورفیم تعریف د ژبپوهنې د علماو لخوا په بېلو بېلو ډولونو سره سوی دی . که د مورفیم د تعریف له جزئیاتو څخه سترگي پټي کړو نو د یوې ژبي په خبرو کي بیخي کوچني صوتي واحد چه معنی ولري مورفیم بلل کیري . د مثال په توگه دا خبره وگورئ : زه راغلم چه دخلکوښکی ادا کړم = zerāglamčidaxalkunekiadā - (Kram) - په پورتني خبره کي هغه بیخي کوچنی صوتي واحد ونه چه معنی لري په لاندې ډول سره بېلولای سو :

1. za من زه	5. ĉi که چه	10. i لاحقہ رسمي ي
2. rā طرف متکلم را	6. da اضافت د	11. adā ادا ادا
3. ǵ حرکت کردن ځل	7. xalk مردم خلک	12. Kr فعل کردن کر
4. am واحد متکلم م	8. u لاحقہ حالت غیر صلي و	13. am واحد متکلم م
	9. nek خوب نېک	

د پورتنۍ خبري مورفي موند، که په غور سره وگور و د موقعيت او ځينو نورو خصوصيتونوله امله سره يوشی ندي اولوله بله سره توپير لري. مثلاً دريم، اوور اونهم داسي مورفي موند دي چه دريسنې حشيت لري او که نور مورفي موند پوري ونسلي هم دوی خپل اصليت او مرکزيت له لاسه نه ورکوي. دغسي مورفي موند ته ريسنه وايي. هغه مورفي موند چه په ريسنه پوري نسلي پيوندونه (affixes) بلل کيږي. لکه په راغلم = rāglam کې (ra = را او m = م) او په نېکي = nek کې (i = ي). پيوندونه هم پرخوړولو باندې وېشل کيږي. يوهغه پيوندونه دي چه دريسنو (roots) په سرکي راځي. لکه په راغلم کې د (ra = را) پيوند چه وداسي پيوندونو ته سابقه (prefix) وايي. او بل هغه پيوندونه دي چه په ريسنه پسې وروسته راځي لکه په راغلم = rāglam کې (m = م) او په خلکو = xalku کې (u = و). وداسي پيوندونو ته لاحق (suffix) وايي. پيوند کله صرفي او کله اشتقائي وي. که چيری کوم پيوند د کلام دا جزا ووله امله د کلمې په ماهيت کې بدلون راوړي اشتقائي

پیوند (derivational affix) ورته وایي. لکه په نېکي کې چې (نېک) صفت دی او (ي) یوه لاحقه ده چې له (نېک) سره یوځای سوې ده اوله نوموړي صفت څخه یې اسم جوړ کړی دی. نوځکه (ي) اشتقاقی پیوند بلل کېږي. که چېرې کوډر پیوند د کلمې وماهیت ته تغیر ورکړي لکه په کښېنم، کښېتو او کښېني کې (د م، و، ی) پیوندونه چې د کلمې وماهیت (فعل) ته تغیر نه ورکوي بلکه یوازې د شخص له مخې د فعل معنی ته تغیر ورکوي. داسې پیوندونه و نه وې چې صرغي پیوندونه (inflectional affixes) وایي. که صرغي پیوندونه له یوې کلمې څخه وایستل سي هرڅه چې پاته سي و هغه ته تنه (stem) وایي. مثلاً (دودونه او ماشومان) په کلمو کې (ونه او آن) صرغي پیوندونه دي چې که دغه صرغي پیوندونه له نوموړو کلمو څخه وباسو، په لومړۍ کلمه کې (دود) او په دوهمه کلمه کې (ماشوم) د تنو په حیث پاتېږي. مگر د (ارتیاوي) په کلمه کې (ارتیا) تنه بلله کېږي. ځکه چې په نوموړې کلمه کې (ار) رېښه، (تیا) اشتقاقی پیوند او (و، ی) صرغي پیوندونه دي، هرکله چې صرغي پیوندونه (و، ی) ځنی وایستل سي رېښه او اشتقاقی پیوند (ارتیا) د تنې په حیث پاتېږي. د رېښې او تنې توپیر ددی چې که له یوې کلمې څخه ټول پیوندونه وایستل سي څه چې پاته سي هغه رېښه ده او که یوازې صرغي پیوندونه ځنی وایستل سي څه چې پاته سي هغه تنه ده. نوځکه رېښه (بېله ځینو استشنا آتو څخه) یو واحد مورفیم وي، مگر تنه کله کله واحد مورفیم وي لکه (دود) یا (ماشوم) او کله بیا د مورفیمونو له ترکیب څخه جوړه سوې وي، لکه (ارتیا). بل دا چې یو مورفیم کېدای سي چې هم رېښه او هم تنه

وي لکه (دود) يا (ماشوم) د (دودونه او ماشومان) په کلمو کې چې هم ريسنه او هم تنه ورته ويل کېږي.

په ځينو ژبو کې يو بل ډول پيوند هم پېښېږي چې و هغه ته منځينه (infix) وايي. هر مورفيم چې په بل مورفيم ننوتې ورځه ننوتلې مورفيم ته منځينه وايي. مثلاً د کويليت (Quileute) په ژبه کې هاکت ($hok^{w}at$) و سپين سړي ته وايي او هاڅکت ($hok^{w}at$) يې جمع ده (سپين خلک). په نوموړي کلمه کې hok^{w} مورفيم دی چې د جمع معنی لري او منځينه بلله کېږي، ځکه چې دهاکت ($hok^{w}at$) په مورفيم ورننوتلی دی.

په انگرېزي کې (S) چې د ځينو واحدونو په پای کې راسي د جمع معنی ورکوي، خود محیط د تاثیر له امله يې تلفظ په يوه حال نه پاتېږي او د مخني محیط په واسطه يې تلفظ اوږي. يعنی که وروسته ترې ځن (voiced) آواز واقع سي دی هم ورسره ځن سي او که وروسته ترې ځه (voiceless) آواز راسي ئې ځه ادا کېږي، او که وروسته تر راسي آواز ونه واقع سي لکه (S) يا (Z) په (iz) سره تلفظ کېږي. لکه په ډې لاندي مثالونو کې:

$buk(book)+s > buks$ $rod(road)+s > rodz$ $roz(rose)+s > roziz$ $bas(bus)+s > basiz$.

په نوموړو مثالونو کې څرگندېږي چې د محیط د تاثیر له امله په انگرېزي کې (S) چې د جمع معنی ورکوي کله کله د (S) او کله کله

د (z) او ځینې وخت د (iz) په بڼه ځان ښکاره کوي. دغه رنگه په پښتو کې د (ستا = از تو) او (زما = از من) په کلمو کې (س) او (ز) دواړه یوه سابقه ده چه د ملکیت (از) معنی لري. نوموړې سابقه په (ستا) کې ځکه په (س) سره تلفظ کیږي چه تر یوې زڅه آواز (ت) د مخه راغلې ده او په (زما) کې ځکه په (ز) سره ادا کیږي چه تر بڼ غږ آواز (م) د مخه راغلې ده. نو د غسي مورفیم چه یوه معنی ولري او د محیط، موقعیت یا داسې نورو عواملو په وجه کله یو ډول او کله بل ډول تلفظ کیږي ټول یو صوتي واحد تشکیلوي او یو مورفیم ورته ویل کیږي. د مورفیمو هر غړي ته الومورف (allomorph) وايي. مثلاً د پورتنیو مثالونوله مخې ویلای سوچه دانگریزی د جمع نوموړی مورفیم درې الومورفونه لري: (s)، (z) او (iz). او د پښتو هغه مورفیم چه د ملکیت معنی ورکوي دوه الومورفونه لري: (س) او (ز).

یو صوتي واحد که دوی یا زیاتي معنا گانې ولري، نو د هغه د معنا گانو د شمېر په مطابق هغومره مورفیمونه ځني جوړیږي. لکه په پښتو کې (تور = tor) د (سیاه) په معنی یو مورفیم، د (تېمېت) په معنی بل مورفیم او د (جال) په معنی یو بل مورفیم دی. دغه رنگه (ي = i) په (نېکي = neki) کې یو مورفیم او په (راځي = rādzi) کې بل مورفیم دی ځکه چه په لومړۍ کلمه کې (i) اسمي معنی لري مگر په دوهمه کلمه کې د غایب

مفرد معنی ورکوي .

هغه مورفيم چه کله داسم اوکله د فعل معنی ورکوي
 ځينی کسان يې يومورفيم بولي او ځينی کسان يې دوه مورفيمه بولي . لکه
 په انگریزی کې د (look) مورفيم . مگر داسی مورفيمونه چه د خچ په بدلون
 يې معنی بدلون مومي لکه په انگریزی کې (record = ریکورډ) او (récord
 (ریکلی) هر یو بېل بېل مورفيم بلل کېږي .

دا هم باید په یاد ولرولکه څنگه چه یو الوفون د بل الوفون
 پر ځای نسي راتلای دغه رنگه الو مورفونه هم هر یو ځانله د استعمال مشخص
 اوتاکلی ځای لري او یو الو مورف هېڅکله د بل الو مورف پر ځای باندی نسي راتلای .

مورفوفونیمیکي بدلون او د هغه ډولونه

مورفيم کله کله د خپل محیط یا نور عواملو د تأثیر له امله بدلون مومي او بېل
 بېل شکلونه خوره کوي د مورفيم د دغو بېلو بېلو بدلونونو ته چه د محیط په وجه ور
 پېښېږي او دغه رنگه د فونيمونو داسی نور و تغیرونو ته چه په مورفيم کې د مختلفو
 عواملو په وجه واقع کېږي مورفوفونیمیکي بدلون وايي . مورفوفونیمیکي بدلون
 (morphophonemic change) په ځينو ژبو کې ساده او په ځينو ژبو کې
 ډېر مغلق وي . خو په عمومي ډول په دوه ډوله پېښېږي : یو دا چه مورفيم

د کوم فونيم په وجه متاثره سي او تغير و خوري. لکه په انگریزي کي چه
 (s) د جمع مورفيم دی که تر پښتني آواز وروسته راسي پښتني (z) ادا
 کيږي. لکه په rooms, eggs, او roads کي او که تر پښتني پښتني آواز
 وروسته واقع سي پښتني پښتني (s) تلفظ کيږي لکه په lips, roots او
 books کي. په نوموړو مثالونو کي (s) تر m, g, او d وروسته په
 (z) او تر P, t او K وروسته په (s) سره تلفظ کيږي او په دې توگه
 دخپل دمخني فونيم په واسطه بدلون مومي. دغه رنگه په پښتني کي د (زما =
 zmā) او (ستا = stā) په کلمو کي (ز) او (س) د مالکیت مورفيم
 دی. که نوموړی مورفيم تر (م) دمخه راسي په (ز) او که تر (ت) دمخه
 راسي په (س) سره ادا کيږي (د مورفيم بحث وگوري). يعنی نوموړی مور-
 فيم دخپل وروستني فونيم په واسطه متاثره کيږي او په همدغه سبب
 بدلون مومي. بل داچه یو مورفيم د بل مورفيم پواسطه تغير و خوري. مثلاً
 په انگریزي کي د جمع دالومورفونو (in ~ iz ~ z ~ s) په سلسله کي
 in یوالومورف دی چه یوازي له aks (ox) سره واقع کيږي، يعنی هر
 حای چه د aks مورفيم راسي نو د جمع د مورفيم هغه الومورف ورسره
 واقع کيږي چه د in - شکل لري او aksin (oxen) تلفظ کيږي.
 که یو مورفيم د ځينو عواملو په وجه بېل بېل شکلو ته
 خوره کړي (بېل بېل الومورفونه ولري) له دغو مختلفو مغایرو شکلو نوڅه یوازي
 یو شکل (یوالومورف) داساسي شکل (base form) په توگه انتخابيږي او د

دغه اساسي شکل په اساس ټول بدلونونه چې د مختلفو عواملو په وجه و
 نوموړي مورفيم ته ورپېښيږي او بېل بېل شکلونه غوره کوي په خلاص او
 جامع ډول بېلگې لري. د مثال په توگه د (ستا = $stā$) او (زما = $zmā$) په کلمو
 کي (س = s او ز = z) دوه الومورفون دي چې دواړه يوځای يو مورفيم -
 تشکيلوي. نوکه په نوموړو دوو شکلونو کي (س = s) د اساسي شکل په توگه
 انتخاب سي بايد نوموړي مورفيم داسي معرفي کړو: (س = s) يو مورفيم
 دی چې د مالکيت معنی ورکوي او که تر ($m = m$) چې يو رغن آواز دی دغه
 راسي په (ز = z) سره تلفظ کېږي. مگر که په نوموړو شکلونو کي (ز = z) د
 اساسي شکل په حيث انتخاب سي بايد په دې توگه معرفي سي: (ز = z) يو
 مورفيم دی چې د مالکيت معنی لري او که تر ($t = t$) چې يو ټي رغه آواز دی
 دغه راسي په (س = s) سره تلفظ کېږي.

د اساسي شکل انتخاب د مورفيم په بېلو بېلو شکلونو
 کي اختياري دی، خو حتی الامکان بايد کوښښ وکړي چې د مورفيم هغه
 شکل د اساسي شکل په توگه انتخاب سي چې د هغه په اساس د نوموړي
 مورفيم د نورو شکلونو بيان په ساده او اسانه ډول سره امکان پيدا کړي.
 د مورفونيمیکي بدلون يو مشهور قسم اسيميلېشن
 ($assimilation$) نومېږي او هغه دادي چې کوم آواز د گاونډي آواز
 د تاثير له امله د نوموړي گاونډي آواز سره يوشی سي يا ورته والی پيدا کړي.
 لکه په (سنبله) کي چې (ن) په (م) سره بدلون مومي يا لکه په (يک گړه)

کي چه د (یک) ک په خبر وکي په (گ) سره ادا کيږي . په لومړي مثال کي
 (ن) په (م) سره ځکه بدلون مومي چه د (ن) له څنگه یو شونډین آواز (ب)
 راځي دی او د دغه آواز د تاثیر له امله (ن) هر په شونډین آواز (م) سره اووښتي
 دی . په دوهم مثال کي (ک) یو نې بڼه انسدادی آواز دی چه دخپل گاونډي
 آواز (گ) د تاثیر له امله بڼه غږ سوې دی . په اسیمیلېشن کي که د مخني
 آواز پر وروستني آواز باندې تاثیر وکړي او وروستني آواز بدلون ومومي
 پراگريسيو (Progressive) ورته وايي لکه په ترکي کي (git ti > git di =
 دی ولاړ) او که وروستني آواز پر د مخني آواز باندې تاثیر وکړي او د مخني
 آواز ته تغیر ورکړي ریگرسيو (regressive) ورته وايي لکه په (ستا) او
 (زما) کي چه وروستني آواز پر د مخني آواز باندې تاثیر کوي . اسیمیلېشن
 دوه ډوله واقع کيږي : یو داچه د داسي آواز په واسطه واقع سي چه د
 تغیر سوي آواز تر څنگ واقع وي او فاصله ونلري . ودې ډول اسیمیلېشن ته
 متصل (contiguous) اسیمیلېشن وايي ، لکه په (ستا) او (زما) کي . اول
 داچه اسیمیلېشن د داسي آواز په واسطه واقع سي چه د تغیر سوي آواز تر
 څنگ نوي راځي او یوله بله سره فاصله ولري ، یعنی په منع کي یې یو یا څو
 آوازونه راځي وي . و داسي اسیمیلېشن ته منفصل (noncontiguous)
 اسیمیلېشن وايي . لکه په دري کي (شرش) چه په (شرش) سره تلفظ کيږي .
 په دې مثال کي لومړی (س) د وروستني (ش) د تاثیر له امله په (ش) سره
 تبدیل سوې دی او د (س) او (ش) ترمنځ نور فونیمونه راځي دی .

د مور فونیمیکي بدلون یو بل قسم ډیسمیلېشن
(dissimilation) نومېږي: کله کله په یو ترکیب (کلمه) کې یو
آواز دوه ځایه (مکرر) واقع کېږي. که چېرې نوموړی آواز له نوموړو
دوو ځایونو څخه په یوه ځای کې په یو بل آواز سره بدلون ومومي و دغې عملې
ته ډیسمیلېشن وايي. لکه دنهونځ اولمونځ په کلېمو کې (د) بدلون په (ل)
سره.

د مور فونیمیکي بدلون یو بل قسم قلب (metathesis)
نومېږي او هغه ددی چې د فونیمونو په ترتیب کې بدلون واقع سي لکه: مخکه
، مخکله - روځ ، ورځ - لوېشت ، ولېشت .

د فونیمونو زیاتوالی یا حذفېدل هم مور فونیمیکي
بدلون بلل کېږي. مثلاً په انگریزي کې (s) د جمع مورفیم دی چې کله -
کله د (z) په شکل څرګندېږي لکه په roads ، eggs او داسې نورو کلیمو کې.
مګر د disiz په کلمه کې چې مفرد یې diš دی، د (i) فونیم راغلی دی.
په پښتو کې ځینې خلک (دېرش) په (دېش) سره تلفظ کوي او کله کله -
(خلوېښت) په (خلوېښ) سره ادا کوي او په دې توګه له دېرش څخه (ر)
اوله خلوېښت څخه (ت) حذفوي. دغه رنگه که په انگریزي کې بې برخه
کانسونینټ چې د دوو واولونو په منځ کې واقع سي دېرځله برخه کېږي
لکه betar چې په bedar سره تلفظ کوي. دغه رنگه برخه کانسونینټ
چې په پای کې راسي په ځینو ژبو کې کله کله بې برخه کېږي لکه د جرمني

tag (ورځ) چه په tak سره تلفظ کيږي. نوموړي اودغه ډول نور بدلونونه چه په مورفيم کې پېښيږي ټول مورفونيمکي بدلونونه بلل کيږي.

ديوي ژبي دمورفيهنود معلومولو اوبلولولاري

څرنگه چه دنړۍ ژبي د داخلي ساختمان اوجوړت له امله يوله بله توپير لري، نود هغوی مورفيهنونه هر په يوه بڼه ځان نه څرگندوي. په ځينو ژبو کې يودول او په ځينو نورو ژبو کې بل ډول مورفيهنونه موجود دي. يو ژب پوهاند ديوي ژبي دمورفيهنود معلومولو په وخت کې بايد له ډېر غوراوا احتياط څخه کار واخلي خو چه دهغې ژبي دمورفيهنونو شکلونه په صحيح ډول سره پيدا او معرفي کړي. ديوي ژبي دمورفيهنود معلومولو او بېلولو په وخت کې بايد دالاندې ټکي په نظر کې ونيول سي:

مورفيم له سېلاب سره کومه رابطه نلري. يعنې کله کله يومورفيم خوشېلابه وي او ځينې وخت يوسېلاب څومورفيهلري. مگر داسي هم ډېر پېښيږي چه يومورفيم يوسېلاب وي. مثلاً (کندهار = Kandahar) يومورفيم دی چه درې سېلابه لري. (حَم = dzam) يوسېلاب دی چه دوه

مورفيمه (dz + am) لري. (لاس = lās) یو مورفيم دی او یو سېلاب لري.
 د مورفيمونو او فونيمونو شمېر هم یوله بله څه رابطه نه سره لري.
 د مثال په توګه د (رنا = runā) په کلمه کې (رن = run) چې درې فونيمونه
 لري یو مورفيم دی او (آ = ā) چې یو فونيم دی یو مورفيم هم دی. نو یو مورفيم
 ممکن یوازې یو فونيم وي. یو فونيم کله کله د بېلو بېلو مورفيمونو په ډول -
 څرګندېدلای سي. خو کله کله هماغه فونيم یوازې د یوه فونيم په حیث نه
 د مورفيم په ډول په ژبه کې پېښېږي. مثلاً د (نېکي = neki) او (ځي = dzi)
 په کلمو کې (i) یو فونيم دی چې په نوموړو ډولونو کې د بېلو بېلو مورفيمونو
 په ډول راغلی دی. یعنې په لومړۍ کلمه کې یو ډول او په دوهمه کلمه کې بل ډول
 معنی لري. مګر د (ځير = dzir) په کلمه کې بیا هماغه فونيم معنی نلري
 او یوازې د یو فونيم په حیث راغلی دی نه د مورفيم په ډول.

کله کله محقق د ژبې د مورفيمونو د معلومولو په
 وخت کې له یو شمېر داسې مثالونو سره مخامخ کېږي چې په هغوی کې یو ډول
 صوتي واحد ونه او یو ډول معنا ګانې راغلي وي. نو محقق باید بېله غور او
 کافي تحقیق څخه د نتیجه واخلې چې نوموړي صوتي واحد ونه دیو ډول
 معنی د موجودوالي له امله او د هغوی دیوشی والي په وجه یو مورفيم وېږي.
 لکه چې ووايي په دې ټولو کلمو کې (کور = Kor، کوټه = Kotá،
 کړې دی = Kəzdáy، کلا = Kalā، کای = Káləy) د هستوګنې د ځای
 معنی پرته ده، او په دې ټولو کلمو کې یو صوتي واحد (ک = K) راغلی دی

نوځکه (ک = K) یو مورفیم دی چه دهستوگني دځای معنی ورکوي. دغه سبب دی چه محقق هېڅ وخت له نیمگري ډېتپاڅه مثبته نتیجه نه اخلي له نوموړو کاډوسه که داسي کلمې لکه (خونه = xúna، جونگره = jongara، ښار = sār...) یوځای کړو څرگنده به سي چه (ک = K) دهستوگني دځای معنی نه ورکوي او مورفیم سي بلل کېدای.

که یو مطلب په دوو بېلوثر بوکي اداسي، ممکن د مورفیمونو شمېر یې - توپیر ولري. د مثال په توگه په پښتو والي: زه کورته یم = za kor ta dzam او په انگریزي والي: I go home = ay go hom نوموړی مطلب په پښتو کې په پنځه مورفیم (za + kor + ta + dz + am) او په انگریزي کې په درې مورفیم (ay + go + hom) سره اداسوی دی. نوکه موږ وغواړو چه د انگریزي ژبي د نوموړي خبري مورفیمونه د پښتو د ترجمې له مخې معلوم کړو باید په دې فکري ونسوچه ځکه چه په پښتو کې نوموړې خبره پنځه مورفیمه لري نو په انگریزي کې هم باید پنځه مورفیمه ولري. بلکه زموږ تحقیق باید د حقایقو پر اساس ښاوي او ځکه چه د انگریزي د ژبي مورفیمونه معلوموو نو د انگریزي ژبي خپل ساختمان باید په نظر کې ونیسونه دا چه د پښتو ژبي د ساختمان په اساس د انگریزي ژبي ساختمان فرض کړو.

دیوې ژبي په مورفیمي تجزیه کې موږ باید زیار وېاسو چه دهغې ژبي - ساختمان په هغه ډېتپا کې چه موږ یې په لاس کې لرو په داسي کوچنیو توټوسه تجزیه کړو چه نوموړې هره ټوټه یوازې یو مورفیم وي. (اودا

تجزیه موب د شکونو د پرتله کولو او مقایسه کولو په ترڅ کې کولای
سو. که دا کار موب په بریالیتوب سره سرته ورسوو نو ټول هغه مور
فیهمونه به چه په دې پټا کې موجود دي لاس ته رسي. د مثال په توګه په -
لاندې ډول د پشه یي ژبي دهغي لهجې د یوې لنډې دې پټا مور فیمی تجزیه
کووچه د نور د درې په پنځو قلعو کې خلک خبري په کوي:

1. éloamāgošīŋše	داز موب کور دی.	4. élodār	داغز.
2. éloamābāgše	داز موب باغ دی.	5. búbakār gošīŋ	دېر سینه کور.
3. amāgošīŋ	ز موب کور.	6. pašayī búbakār jābše	(پشه یي دېر سینه ش به ده)
7. élobakār bāgše	داسنه باغ دی		

که د لومړۍ او دوهمې خبرې معنا وي سره پرتله کړو
د دواړو خبرو معنا وي نور سره یوشی دي او یوازې په (کور) او (باغ) کې
توپیر سته لري. د نوموړو خبرو په پشه یي شکلونو کې کوم توپیر چه راغلی
دی هغه یوازي د gošīŋ او bāg په ټوټو کې دی. نو کوم معنی لرونکی
او ګرامري ټوټې چه موب د نوموړو دوو خبرو د مقایسې له مخې سته بېلولای
سویو ده gošīŋ او بله د bāg ټوټه ده چه لومړۍ ټوټه د (کور) او دوهمه
ټوټه د (باغ) معنی ورکوي. په دریمه خبره کې یوه د gošīŋ ټوټه راغله
ده چه د مخه یي موب معنی لاس ته راوستلې ده چه و (کور) ته وايي اود

نوموري خبري په معنی کي هم دغه مطلب موجود دی. د نوموړي خبري پاته برخه *amd* ده چه ددغي خبري د معنی له مخي څرکند يږي چه د (نوموړي) معنی ورکوي. که لومړی او څلورمه خبره سر پرتله کړو. څرکند به سي چه د نوموړو خبرو په معنی کي يوازي يو مطلب مکرر راغلی دی چه هغه د (دا) مطلب دی او د نوموړو دوو خبرو په پشه يي شکلونو کي هم يوازي يوه ټوټه مکرر راغلي ده چه هغه د *elo* ټوټه ده. نو د نوموړو دوو خبرو له پرتلي څخه دا څرگند يږي چه *elo* او (دا) سره يوشی دي او هرکله چه په څلورمه خبره کي موندنه دا څرگنده سوه چه د *elo* ټوټه د (دا) معنی لري نو دا هم بايد ومنل سي چه په نوموړي خبره کي د پشه يي خبري پاته ټوټه (*dār*) د نوموړي خبري د پاته سوي معنی (غږ) سره يوشی ده. اوس بيرته ولومړی خبري ته راځو. په لومړي خبره کي د نور وټولو شکلونو معنا وي لاس ته راغلي دي او يوازي د پشه يي په خوا کي (*še*) او د پښتو ترجمي په ځواکي (دئ) پاته دی چه طبعاً د واره سره يوشی دي. يعنی (*še*) د (دئ) معنی ورکوي.

په پنځه خبره کي *gošing* موندنه معلوم سوچه د (کور) معنی ورکوي. په دې ډول پاته ټوټه (*bubakār*) د (ډېر - ښه) په معنی پاتېږي. که دغه ټوټه په اوومه خبره کي وپلټو، څرگند به سي چه نوموړي ټوټه يو واحد مورفيم نه دی. ځکه چه دهغي يوه برخه (*bakār*) د (ښه) په معنی راغلي ده او بله برخه يي (*bú*) يو بل

مورفيم دی چه په څرکند ډول د (ډېر) معنی ورکوي . په شپږمه
 خبره کې نور ټول مورفيمونه موب ته معلوم دي او کورشي چه پاته دی هغه
 د پشه يي په خوا کې د *ǰāb* ټوټه او د پښتو ترجمې په خوا کې د (ثربه) مفهوم
 دی چه دادواره هر طبعاً باید يوشی وبلل سي . يعنی *ǰāb* د ژبي معنی لري
 په پورتني ډول موب وکولای سواي چه ټولې معنی
 لرونکي ټوټې چې په نوموړي ډېټا کې راغلي دي دهغوی له معنا گانوسه لاس
 ته راوړو . ددغي لنډې ډېټاله مخي د شکلونو د پرتله کولو او مقایسه کولو
 په ترڅ کې موب د اهم څرگنده کړه چه نوموړي ټوټې واحد مورفيمونه دي .
 د نوموړو مورفيمونو لست په لاندې ډول سره ترتيبولای سو :

da	دا	dār	غړ
amā	زموږ	bū	ډېر
gošīŋ	کور	baKār	ښه
še	دئ	ǰāb	ثربه
bāg	باغ	pašayī	پشه يي

د يوې ژبي د مورفيمونو د معلومولو له پاره کافي مواد او کړه کتنه ضروري
 ده . ځکه چه په لږ موادو کې ځيني وخت محقق د مورفيم حقيقي ښه نسي
 پېژندلای . نو د پاره ددې چه ډېر کوچني معنی لرونکي صوتي واحد ونه

پخپل حقيقي شکل او بڼه سره پيدا کړای سي محقق بايد هغوی په ډول
ډول او بېلو بېلو خبرو کې تر غور لاندې ونيسي او د هغوی د صحيحې اندازې
په باره کې خپل ځان راده کړي. دادی اوس د عبري ژبې دلاندنی د پتېاد
مورفيمي تجزيې په ترڅ کې پر دې مطلب باندې رڼا اچوو :

1. šamartihū	مادی وساته	5. šamarnūhā	موبډا وساتله
2. šamartihā	مادې وساتله	6. šamarnūkā	موبډاسي وساتلست
3. šamartikā	ماتاسي وساتلست	7. qatalihū	مادی وواژه
4. šamarnūhū	موبډی وساته	8. qatalnūhū	موبډی وواژه

په لومړۍ او دوهمه خبره کې د معنی توپیر یوازې په
(دی) او (دا) کې راغلی دی. یعنې د نوموړو دواړو خبرو معنی یوشی ده
یوازې د ومره فرق لري چه په لومړۍ خبره کې غایب مذکر او په دوهمه خبره
کې غایب مؤنث یادسوی دی. عبري خبرې هم دواړه نورکت مت یوشی دي
یوازې د لومړۍ خبرې په پای کې $\bar{\alpha}$ او د دوهم مثال په پای کې $\bar{\alpha}$ راغلی دی
نو په سرسري نظر که سړی وکوي ممکن د نتیجه واخلي چه (لآ) یو
مورفیم دی چه د (دی) یعنې غایب مذکر او ($\bar{\alpha}$) یوبل مورفیم دی چه د (دا)
یعنې غایب مؤنث معنی ورکوي. خو که درید خبره هم ورسره یوځای
کړو څرکند یږي چه ($\bar{\alpha}$) په دواړو خبرو کې مشترک

راغلی دی او کوم شي چه په دس و سر و خبر و کي تو پیر لري هغه د -
 hū, hā, او Kā تو پي دي. ځکه چه دنوموړ و در و خبر و نوره معنی
 یوشی ده او یوازي په در و ضمیر و نو کي تو پیر س لري. نو اوس باید دا
 نتیجه ځني واخلو چه نوموړي درې تو پي درې مور فیمونه دي چه د -
 نوموړ و دس و ضمیر و نوله پاره راغلي دي يعني hū د (دی)، hā د (دا) او
 Kā د (تاسي) معنی ورکوي.

که څلرمه، پنځه او شپږمه خبره هم ورسره یوځای
 کړو اوله نوموړ و شپږ و برخو څخه هغه مور فیمونه چه د څه موږ معلوم
 کړل (hū, hā, او Kā) و باسو په پاتو برخو کي Samar په ټولو
 خبرو کي مشترک راغلی دی یوازي په کوم ځای کي چه د مفرد متکلم ضمیر
 (نره) راغلی دی هلته (ti) او په کوم ځای کي چه د جمع متکلم ضمیر
 (موږ) راغلی دی هلته (nū) ورسره یوځای سوی دی. نو ځکه د نتیجه اخلو
 چه (ti) یو مور فیم دی چه د مفرد متکلم (نره) معنی لري او (nū) یو
 مور فیم دی چه د جمع متکلم (موږ) معنی ورکوي.

که اوومه او اته خبره هم له نوموړ و خبر و سره یو
 ځای کړو، کومه ټوټه چه نا آشنا په نظر راځي هغه د (qatal) ټوټه ده.
 دنوموړ و دوو خبرو په معنی کي چه کوم شي موږ ته نوی په لاس راغلی
 دی هغه د (وواژه) مطلب دی. ځکه چه د دغه نوي مطلب له پاره یوه نوي
 ټوټه (qatal) په لاس کی وړو نو د نتیجه اخیستلای سو چه (qatal) یوه

توتیه ده چه د (وواژه) معنی ورکوي .

که ټولي خبري له سره ترپايه وگور و ، بېله (وساته)
 څخه نور د ټولو معنا ووله پاره مو ، مورفيمونه يا معنی لرونکي ټوټې پيدا کړي
 دي ، او د شربو په هغه موادو کي چه مون ترڅپرني لاندې نيولي دي يوه توتیه
 (šamar) پاته ده . ځکه چه په يوه ځواکي د (وساته) مطلب او په بله خوا
 کي د (šamar) توتیه لرونو څرکند يزي چه (šamar) يوه معنی
 لرونکي توتیه ده چه د (وساته) معنی ورکوي . بل داچه که لومړی او څلرمه
 خبره له اووي (واټمي خبري سره مقایسه کړو څرکنده به سي چه په نوموړو
 خبرو کي په کورځای کي چه (وساته) راغلی دی هلته د (šamar) (اوپه کوم
 ځای کي چه (وواژه) راغلی دی هلته د (qatal) توتیه راغلي ده چه دا
 هم پر دې باندې دلالت کوي چه د (šamar) توتیه د (وساته) په معنی ده
 پېښېږي . د نوموړو خبرو د مورفيمونو لست په لاندې ډول سره ترتیبولای سو:

šamar — وساته	hā — ځ
tī — زه	Kā — تاسې
hū — دی	nū — مون
qatal — وواژه	

(۱) : تاسې دا احترام له پاره راغلی دی . اصلاً Kā د مفرد مخاطب له پاره راځي .

ديوي ژني دمور فيموند معلومولو په وخت کي بايد دمور فيموندوالومور فونه هم په نظر کي ونيسو، او که کوم مور فيم بيل بيل الومور فونه ولري هغوی هم بايد معلوم کړواو دهغوی داستعمال مشخص ځايونه وښيو. دادي اوس به د مثال په توگه په لاندي ډول د (زپوتیک zapotec) د ژني ديوي لنډې ډېټا مور فيمي تجزيه وکړواو ووبه کور وکه ځينو مور فيموندوالومور فونه درلودل هغه به هم معلوم کړواو دهغوی داستعمال مشخص ځايونه به وښيو. د زپوتیک ژبه په مکسيکو کي ويلي کيږي.

1. reKabiza? (استمراري حال) زه جواب ورکوم	8. duwaza? زه ژوند کوم
2. rudibiciza? " زه وچوم	9. ru'naza? (استمراري حال) زه غورځوم
3. rugalaza? " زه اور لگوم	10. Ki بريول
4. riKiaza? " زه کښم	11. ra'aza? (استمراري حال) زه ځم
5. eKabi جواب ورکول	12. udibici وچول
6. riduwaza? (استمراري حال) زه ژوند کوم	13. duwa ژوند کول
7. riKuwaza? " زه ساتم	14. ritaza? (استمراري حال) زه اخلم
15. riKiza? (استمراري حال) زه مينځم	

نوموړې ډېټا که سترپايه پوري په يوه نظر سره وگورو، درې ډوله مور فيمونه پکښې راغلي دي: تنه، واحد متکلم، ضمير واستمراري حال.

په (1, 2, 3, 4, 6, 7, 9, 11, 14 او 15) مادو کې د مورفیمونو نوموړي درې
سره ډولونه راځلي دي. په (5, 10, 12 او 13) مادو کې یوازې تنې او په اتد
ماده کې تنه او د واحد متکلم ضمیر راځلی دی. که (6, 7 او 13) مادې سره پرتله
کړو څرګنده به شی چې (duwa) تنه، (za²) واحد متکلم ضمیر او (ɾi)
استمراري حال ښيي. دغه رنگه په ټولو هغو موادو کې چې (نږه) راځلی دی -
هلهته (za²) هم راځلی دی. له دې شخړه څرګندېږي چې (za²) د (نږه) په
معنی دی. که دوه او د ولسه ماده سره پرتله کړو څرګنده به سی چې
(udibici) تنه ده چې د (وچولو) معنی لري، (za²) د (نږه) معنی ورکوي
او کوم صوتي واحد چې د استمراري حال معنی لري هغه د (ɾ) صوتي
واحد دی. ځکه چې (ɾi) او (ɾ) دواړه د استمراري حال معنی وړکوي
نو څرګنده ده چې نوموړي دواړه صوتي واحدونه د یوه مورفیم الومورفونه
دي. د دې دپاره چې په ښه توګه څرګنده شي چې نوموړي صوتي واحدونه
الومورفونه دي نو ښايي چې د هغوی مشخص استعمال هم پیدا کړو. په
نوموړو موادو کې که په غور سره وګورو څرګنده به سي چې (ɾi) تل
ترکانسونینت او (ɾ) تل تر واول د مخه راځي او یو د بل پرځای باندې
هیڅکله نه واقع کېږي. نو ځکه موږ دا دواړه صوتي واحدونه د یوه مورفیم
الومورفونه بولو. هغه مورفیمونه چې په نوموړې ډېټا کې راځلي
دي په لاندې ډول سره ښوولای سو:

1. ʔ ~ ri ⁽¹⁾	استماری حال	7. duwa	ژوند کول
2. zaʔ	زه	8. Kuwa	ساتل
3. ekabi	جواب ورکول	9. uʔna	غورځول
4. udibici	وچول	10. Ki	پریول
5. ugala	اورنگول	11. aʔa	تلل
6. Kia	کڼدل	12. ʔa	اخیستل

کله کله د مورفیمونو د الومور فونو د استعمال شخص
ځایونه دهغه محیط له مخې چې نوموړي الومور فونه پکښې واقع سوي وي نه
خرکندېږي. په داسې حال کې ښایي چې ټول هغه ځایونه وښوول شي
چې نوموړي مغایر شکونه پکښې واقع کېږي. د مثال په توګه دمکسیکو د یوې
بلې ژبې چې هېواوې (Huave) نومېږي د دې لاندې ډېټا مورفیمي تجزیه کوو:

1. andiomáac	موب هیله کوو	2. ačiatíac	موب څیرو
3. imboláac	موب بیرې و	4. ahiráac	موب لرو
5. ačičíac	موب څېښو	6. ahačíac	موب ورکوو

(۱) دغه ډول علامه (ʔ) د یوه مورفیم د الومور فونو د ښوولو په غرض د نوموړي مورفیم د الومور فونو ترمنځ راځي (د دغه سمې پای وګورئ).

7. andokóoc	مون کبان نیسو	8. ianáac	مون خنی راخو
9. acohóoc	مون لوب کوو	10. uwíac	مون لیون اخلو
11. akoočíac	مون پر بکوو	12. auwáac	مون و خو
13. andok	کبان نیول	14. anjialáac	مون میده کوو (پمچن یا دهنی)
15. ašomáac		مون پیدا کوو	

نوټ : پرته له دیار لسمي مادې څخه چې نوموړي هم دی ، په نور وټولو خبر و
کي دوه دوه مور فيمونه راغلي دي .

که په نوموړي ډېټا کي په غور سره وگور و په هره ماده
کي يو متکلم ضمير او يو فعل راغلی دی . که د بېدا او د وولسمه ماده سره
مقایسه کړو ، څرگنده به سي چې په دواړو کي يو مشترک صوتي واحد (āac)
راغلی دی او د نوموړو مادو په ترجمه کي مونږ يو مشترک مطلب (مونږ) لرو .
نو ځکه د دغې ډېټاله مخي نوموړی مشترک صوتي واحد (āac) د (مونږ)
معنی ورکوي . او که په نور وټولو څایو کي چې نوموړی صوتي واحد
راغلی دی وگور و هم دغه نتیجه واثبات ته رسېږي . يعنې هر ځای چې
(āac) راغلی دی په پښتو ترجمه کي (مونږ) راغلی دی . په شپږمه او لسمه
ماده کي يو بل صوتي واحد (íac) مشترک واقع سوی دی چې د دغو مادو په
ترجمه کي يو مشترک مطلب (مونږ) راغلی دی . نوموړی صوتي واحد هم د
(مونږ) په معنی سره بېلولای سو . دغه رنگه که او و و ما او ديارلسمه ماده سره

پرتله کړو څرگنده به سي چه (óoc) د (مون) معنی ورکوي. نو
 په نوموړې دېټا کې درې صوتي واحدونه د لاحقې په توگه د (مون) له پاره
 راځلي دي چه درې سره د یوه مورفیم المورفونه بلل کېږي. دغه مون ته
 ویل سوي وه چه پرته له دیارلسمې مادې څخه په هره ماده کې دوه مورفیمونه
 راځلي دي. ځکه چه په نوموړې هره ماده کې د جمع متکلم دمورفیم المورف
 راځای دی نو د هري مادې پاته برخه له هغه فعل سره مساوي ده چه ومون ته
 دهغې مادې په ترجمه کې راکړه سوي دی. د نوموړي دېټا مورفیمونه په لاندې
 ډول سره بېلولای سو:

1. -áac ~ -íac ~ -óoc	مون	2. andiom	هيله کول
3. imbol	بېرېدل	4. ahir	درلول
5. ačič	څېښل	6. ahač	ورکول
7. andok	کبان نیول	8. ian	رانگ
9. acoh	لوبه کول	10. uw	پورول
11. akooč	پرې کول	12. auw	وتل
13. anjial	میده کول	14. ašom	پیداکول
15. ačiat خیر			

د جمع متکلم دمورفیم المورفونو د استعمال مشخص ځایونه د نوموړي
 دېټاله مخې نه معلومېږي. نوځکه ددې دپاره چه دهغوی د استعمال

مشخص جالیونه و بنوول سي یوانزنی لار داده چه دهر الومورف سره
دټولو هغو شکلونولست واخیستل سي چه له هغه الومورف سره واقع کیږي.
دالستونه په لاندې ډول سره ترتیبولای سو:

- āac :

andiom - هیله کول

imboł - بېرول

ahir - درلودل

ian - راتگ

auw - وتل

anjial - میده کول

ašom - پیداکول

- ĩac :

ačiat - خیرل

ačič - خېښل

aħač - ورکول

uw - پورول

akooč - پرې کول

- ooc :

andoK - کټایول

acoh - لوبه کول

خو په داسې مواقعو کې دپاره درې چه زموږ په کار کې
اسانتیا پېښه سي، دېره ښه لار داده چه لومړی له ĩac - او ooc - سره
دهغو شکلونولست ترتیب کړو چه له نوموړو دوو الومورفونو سره واقع کیږي
او وروسته وایو چه نور ټول شکلونه له āac - سره واقع کیږي. دلته
مطلب صرف ددی چه په دغه ډول لستونو کې سړی وډې ته نه مجبور کیږي
چه ټول شکلونه ولیکي او په دې لحاظ یوه اقتصادي لار ده.

ددې د پامه چه د مور فيمونو لابطه يوله بله سټ وښووله
 سي نو په پورتني مور فيمي تجزيه كي د خينو مور فيمونو سره د لابطې وړه
 ليكه (-) راغاي ده . هغه شكل چه هميشه د كوم تركيب په سر كي راځي ،
 نوموړې وړه ليكه تر هغه شكل وروسته اښووله كيږي . هغه شكل چه
 هميشه د كوم تركيب په پای كي واقع كيږي نوموړې ليكه تر هغه شكل
 د مخه راځي . كه وغواړو چه د كوم مور فيم بېل بېل الومو فونه وښيو نو بايد
 د نوموړو الومو فونو ترمنځ يوه كزه وېنه ليكه كښېږدو .

الهجوي اطللس

هر كله چه دوه كسه په يوه ژبه خبري سره كوي
 كه سړي په ډېر غږ وړته خپل سري ، د دوی په خبرو كي توپير موجود
 وي . او هماغه يوه موضوع يو سړي په يو ډول او بل سړي په بل ډول كلمو
 كي ادا كوي . ممكن يو سړي په خپلو خبرو كي داسي كلمې استعمال كړي چه
 د هغه بل سړي د كلمو په پانگه كي نوي ، يا يې زده وي خود هغوی د استعمالولو
 سره عادت ونلري . دغه ډول د يوې كورنۍ لهجه ويلي كورنۍ ته خه
 ناڅه توپير لري . په يوه ټولنه كي بېل بېل اجتماعي كروپونه لكه خواران

اوبه ايان، مريان او خپلواک وگړي، تعليم يافته او نې تعليمه خلک په
 خپل منځ کې د لهجې اختلاف لري. تر دې چه ځينې وخت داسې پېښېږي
 چه د يوه اجتماعي کړو پ غړي د بل اجتماعي کړو پ غړي په خبره که څه هم
 د واره ديوې ژبې ويونکي وي خو د لهجې د توپير په وجه ښه نه پوهېږي. د
 نړا و ښځې لهجه هم توپير سره لري. د نړاليانو و نه په وينا و وکي هم ځينې
 وخت توپير ليدل کېږي. مثلاً د افريقا په ډېرو ژبو کې زليان له اکثرو هغو
 مذهبي اصطلاح گانوسره چه د دوی پلرونه او ميندې په پوهېږي آشنائي نلري.
 د اتوپير په هغو ځايونو کې ډېر ليدل کېږي چه نه ورکله پر په چټکتيا سره
 د بدلون په حالت کې وي. هغه خلک چه هر وخت په نژدې تماس کې وي يا
 په يوه کلي يا يوه ښار کې ژوند کوي او په هماغه يوه اجتماعي يا اقتصادي
 ډله پورې اړه لري ژبه تقريبا په يوه ډول سره استعمالوي. مگر هغه کسان چه
 په ندرت سره يالې ښځې موقعه نوي ميندې چه يوله بله سره په تماس کې سي
 او خبرې اتري سره وکړي، په خبرو کې يې نريات توپير ليدل کېږي. د مثال
 په توگه د برتانيې علمي انگريزي ژبه په لندن او مانچسټر کې ډېر ورته والی سره
 لري. خو د نوموړو ښارونو په شاوخوا کې محلي لهجې يوله بله ډېر توپير سره
 لري. د جغرافيايي موقعيت په اساس ممکن ديوې ژبې ويونکي پخپلو خبرو او
 وينا و وکي څرگند اختلافونه او توپيرونه ولري. د اتوپيرونه په عمومي ډول په
 آوازونو، شکلونو، د شکلونو په ترتيب، کلمو او معنی گانو کې ليدل کېږي
 د مثال په توگه د کندهار د لهجې د (ښ) او (ښ) (ښ) آوازونه د ننگرهار او په

ڄيئونو، ولهجو ڪي ٻه (گ) او (خ) سڌا ڏيکاري ٻه ڪنڊ هاءِ ڪي (وچي)
 ته (شپون) او (موتروان) ته (موتروان) وائي؛ مگر ٻه ڄيئونو، ولهجو ڪي نوموڙي
 ڪلم ٻي ٻه (شپين) او (موتروان) سڌا تلفظ ڪري.

يوه ورڇ له ڪنڊ هاءِ خڇه ڪابل ته ٻه موترو ڪي تلم. موتروان
 او ڪلينڊ واپه ڊيڪٽيا وو. پر لاري دموترو ٻه ماشين ڪي خڇه خرائي پلپنه
 سوڌه. ڪلپنر ور ڪنڊه سو پر ماشين ٻي ڪار شروع ڪر. موتروان ٻه سيٽ
 ڪي ناست وَا او وڪلپنر ته ٻي ور بنڊ ڪرل؛ ”چڪيش ڪيڙهه چڪي روخله“
 ڪه موتروان ڊ ڪنڊ هاءِ ٻه پسنو خبري ڪولاي نوبه ٻي ور ته ويلي وائي؛
 ”چڪش ڪنڊهه چاڪورا واخله“.

ٻه ڄيئونو لهجو ڪي وائي (سري ڏي = saray day) او
 ٻه ڄيئونو لهجو ڪي وائي (سري ڏي = saray day) مگر ٻه ڄيئونو لهجو ڪي وائي
 (سري ده = saray da). ٻه ڪنڊ هاءِ ڪي (گوگرد) ته (اور لگيت يا-
 اولگيت) وائي، او (گرگ) ته (شر مڻي) وائي، او (ڊنگر) ڊ لاغر ٻه معنيٰ استعمالوي
 مگر ٻه ڄيئونو، ولهجو ڪي (گوگرد) ته (ڪوگر) او (گرگ) ته (لهو) وائي او
 (ڊنگر) ڊ (غوالي) ٻه معنيٰ استعمالوي.

ڪه مون و غوار وچه ڏيوڻ ڙني ٻيلي ٻيلي لهجي اود
 هغوي توپير ونه ٻه صحيح ڊول سڌ وڻو ولاي سو، نودهي لهجي ٻه
 باءِ ڪي ڊڙ پوهني له اصولو سڌ سم ٻولي تحقيقات ڪوو؛ او هغه مواد ٻه
 ڊ هغوي ٻه واسطه مون ڊ نوموڙي ڙني ٻيلي ٻيلي لهجي اود هغوي توپير ونه

وښوولای سو د ژبپوهنې د علمي اساساتوله مخې راغونډ وو. دغه مواد چې راټول سول او د خپر ولوله پاره آماده سول موزیکولای سوچه په بېلو طریقو سره هغه نشر کړو: یوه طریقه داده چې دیوه کاغذ پر مخ باندې د هر جواب وړ کوونکي (informant) خبرې په بېلو بېلو عموري ستونزو کې په داسې ډول سره راولوچه د ټولو جواب وړ کوونکو هغه جوابونه چې دیوې موضوع په باره کې یې وړکړي دي څنگ پر څنگ پر یوه افقي لیکه باندې واقع سي، خو په دې توگه موزیکولای سوچه نوموړي جوابونه یوله بله سره پر تله کړو. بله طریقه داده چې نوموړي جوابونه د نقشو په توگه په داسې ډول سره وښوچه په هغه کې د هر جواب وړ کوونکي جواب د هغه جواب وړ کوونکي د هستوگنې په ځای کې واقع سي. دغه دوه طریقه یوه غوره طریقه ده. ځکه چې د دغسې نقشو یوه مجموعه موزیکولای سوچه موقعه راکوي چې دیوې ژبې د بېلو بېلو خاصو د استعمال مشخص ځایونه په نوموړو نقشو کې د مقایسه کولو په ترڅ کې پیدا او مقایسه یې کړو او په یوه نظر سره په اسانه توگه له نوموړو نقشو څخه خپل مطلب لاس ته راوړو. د دغسې نقشو مجموعه چې په هغو کې دیوې ژبې د بېلو بېلو له موجود غسې او داسې نور توپیرونه ښوول سوي وي د ژبپوهنې په اصطلاح لهجوي اطلس (dialect atlas) بلل کېږي.

کوم سړی چې د ژبې تحقیق کوي و هغه ته محقق
(Field worker) وایي. جیلیرون (Gillieron) چې د سولیس

یوډ پر نامتو ژبپوهان دی وایي چه محقق باید یوسری وي . یعنی دیوی
ژبني ټولې لهجې بنایي چه دیوه سري په واسطه ثبتي سي . مگر جود (Jud)
او جې برگ (Jaberg) چه دواړه دده شاگردان وو دایتالیې اوسولیس د
شرپوهني اونژادپوهني (Ethnology) داطلس په ترتیبولو کي یې له دس و
تنو تخنجه کارخیستی دی .

محقق بنایي چه دلېجې په محل کي کاروکړي اود جواب
ورکونکي جوابونه پخپله باید ولیکي . ډېټا (هغه مواد چه دژبي دلېجو
دتحقیق له پامه راغونډېږي) بنایي چه دخبرودعادي سرعت له مخې ثبته
سي چه طبعي وي نه دورواو غیرطبعي خبرو په موقع کي . دخبرو
په ثبتولو کي به ډېر تلوار نکوي . یعنی هرکله چه محقق ډاډه سي چه اوازونه
یې په صحیح ډول سناورېږدي نو وروسته دي دهغوی په ثبتولو کي
اقدام وکړي . محقق باید له جواب ورکونکي تخنجه داغوبننه ونکړي چه
یوتوری تردسې یا خلور واړه زیات تکرار کړي . بلکه اکثره محققین ولومړي
تلفظ ته اهمیت ورکوي او که کومه اشتباه ورته پېښه سي هغه په نور و مثالې
خبر وکي رفع کوي . محقق باید دا کوښښ ونکړي چه دژبي ټول مواد هرو
مرو ترعمومي قواعد ولاندي راوي . مخکله چه په یوه ژبه کي ټي قاعده او غیر منظم
شیان دژبي یوه مهم برخه تشکیلوي اود باقاعده شیانو په خپراهمیت لري . نو
ددې له امله هرڅه باید کت مټ په هغه ډول ثبت سي چه په ژبه کي موجود
وي اود هیڅ شي له ثبتولو تخنجه باید ساتړي پټي سي . خجونه اوفشامونه په

اکثر و ژبو کي دکلمو او جملو و معنی ته تغیر ورکوي. لکه د (خوټه، پرته، کښېنستم) په کلمو کي که پر لومړي سېلابونو باندې خج واقع سي یوه معنی ورکوي، او که د پای پر سېلابونو باندې خج ماسي بله معنی ورکوي. دغه رنگه د (نړه په پوهنځي کي له ده سره گرامر وایر) په جمله کي پر څلور و برخو باندې موږ فشار را وستلای سو. پر هره برخه چه فشار را ولود جملي معنی څه توپیر پیدا کوي. یعنی که پر (نړه) باندې فشار را ولودا معنی ورکوي چه بېله ما څخه بل څوک له ده سره په پوهنځي کي گرامر نه وایي یا ممکن دا معنی ورکړي چه بېله ما څخه دي بل څوک له ده سره په پوهنځي کي گرامر نه وایي. که پر (پوهنځي) باندې فشار را ولودا معنی ورکوي چه نړه له ده سره په پوهنځي کي گرامر وایر او بل ځای یې نه ورسو وایم. که پر (ده) باندې فشار را ولودا معنی ورکوي چه له بل چا سره په پوهنځي کي گرامر نه وایر بلکه یوازې له ده سره یې وایم. او که پر (گرامر) باندې فشار ماسي بیا دا مطلب ځني اخیستل کيږي چه بېله گرامر څخه کوم بل مضمون له ده سره په پوهنځي کي نه وایم. نو ځکه د تحقیق په وخت کي محقق ښايي چه د ژبي خجونه او فشارونه هم ثبت کړي خو په دې برخه کي هم دیوې ژبي د لهجو توپیر او ورته والی څرگند سي.

په هغه سیمه کي چه محقق د ژبي د لهجو تحقیق کوي لومړی باید د نوموړي سیمي یوه جغرافیایي سروې وکړي خو په دې توگه څه عمومي او ابتدايي معلومات د هغو بېلو بېلو سیمو په باره کي لاسته راوړي

چه په هغوی کي د شلبي استعمال توپیر ونه موجود وي . وروسته تر هغه محقق باید دوه کاره وکړي : یو دا چه د هغو جغرافیایي سیمو یولست ترتیب کړي چه په هغوی کي د ژبي هغه عناصر چه یوله بله توپیر منلري وروسته په غور من وکتل سي . بل دا چه د هغو عناصر ولست ترتیب کړي چه په نوموړو سیمو کي باید د هغوی تحقیق وسي . دغه دوهم لست چه دیولر پوښتنو څخه مرکب دی دیوه پوښتنلیک (questionnaire) شکل غوښت کوي . هغه پوښتني چه دیوه پوښتنلیک په توگه ترتیب پرې بنایي چه یوله بله من رابطه ولري . یعنی که له جواب ورکوونکي څخه لومړی دا پوښتنه وکړو چه تاسي وپلارته څه وایاست . دوهم پوښتنه مو باید دا وي چه تاسی موږ ته څه وایاست او وروسته پسې دخور ویاړ . ویاړ او داسي نورې پوښتني وکړو او هر گړی و موضوع ته بنایي چه تغییر وړنکړو .

نوموړي لستونه چه ترتیب سول بیانو محقق په نوموړو سیمو کي سفر کوي او په هره هغه سیمه کي چه ده د مخه د تحقیق کولو له پامه تپاکلې ده توقف کوي . په هغه ځای کي مناسب جواب ورکوونکي (informants) پیدا کوي او د هر جواب ورکوونکي څخه یو پوښتنلیک تهیه کوي . په ځومي ډول په یوه سیمه کي دوه جواب ورکوونکي انتخاب پرې او نوموړي خلک بنایي چه داسي کسان وي چه له کوچنیوالي څخه په هغه ځای کي لوی سوي وي او هغه مواد چه محقق یې په دغه سیمه کي راغونډ وي د نوموړي ټولې سیمې دخلکو د شلبي نمایندگي وکړي . محقق باید د نوموړو موادو د راغونډولو

نېټه وليکي . د جواب ورکونکي په انتخابولو کي د محقق د پرخوړ لارښود دی .
 کوم څوک چه پوښتنه ځني کيږي دهغه نوم د هستوگني ځای ، دهستوگني
 د ځای بدلون ، په نورو ژبو کي دده معلومات ، سن او داسي نور معلومات چه
 د ژبي په بدلون کي برخه لري بايد وليکل سي . د جواب ورکونکي عمر بايد تر
 شپاړسو کالو زيات وي . ځکه چه بېله جزوي استثنائاتو څخه هغه څوک چه
 عمري تر شپاړسو کالو لږ وي په ژبه کي پوره تجربه او معلومات نلري . په
 عمومي ډول نرت د جواب ورکونکي په حيث تر سنجي ترجيح ورکوله کيږي .
 ځکه چه نر نسبت و سنجي ته په ټولنه کي په عمومي ډول له خلکو سره د پرتاس
 لري . د جواب ورکونکي فکري ذکاوت د ژبي په تحقيق کي د پراهميت لري ؛
 او هر څومره چه په ژبه کي د پرمعلومات ولري هغومره کتوره نتيجه ولاسته
 راځي . د جواب ورکونکي خوله او غاښونه بايد نواقص ونلري . ځکه چه که
 بي غاښونه وتلي وي يا يې مثلاً ژبه کوم عيب ولري ، ممکن د ژبي آوازونه
 په صحيح ډول سره ادا نکړای سي . که يو محقق وغواړي چه صحيح مواد
 اوسه د بېتالاس نه راوړي نو بيا يې چه د جواب ورکونکي ټوله اوضاع او خواص
 مطالعه کړي او دهغه په خوي او بوي ځان پوه کړي . ځکه صحيح او د
 ډاډ وړ جوابونه هغه وخت محقق له جواب ورکونکي څخه اخيستلای سي
 چه دوي يوله بله سبه سره وپېژني او يو د بل په خوي او بوي سره بلد سي .
 محقق بايد په دې عقیده وي چه جواب ورکونکي همېشه صحيح جوابونه
 ورکوي . نو ځکه دی بايد له جواب ورکونکي سره مباحثه ونکړي . که څه هم

ڪله ڪله جواب ورکوونکي ممڪن غلط جواب ورکري جو محقق بايد
 دليلونه ورسره ونه وايي. ڇوڪه تجزيي ثابته ڪري ڏهه ڇهه له جواب ورکوونکي
 سره دليلونه ويل گهٽه نلري او محقق ڪولاي سي ڇهه داسي مشڪلات
 د خپلي ڊپٽا په نور و محتوياتو کي حل ڪري. محقق بايد د جواب —
 ورکوونکي په مرسته او بنوونه خپل تلفظ صحيح ڪري. ڪوما آوازي ڪومه
 ڪلمه يا خبره ڇهه محقق دهغه په تلفظ کي اشتباه ولري په جواب ورکوونکي
 پسي دي خو واره تڪرار ڪري خو صحيح تلفظ يي زده ڪري او جواب ورکوونکي
 هم دهغه د صحت تصديق وکري. له جواب ورکوونکي څخه بنيادي ڇهه دڙني
 په باره کي علمي پوښتني ونسي مثلاً دا بايد ڇني ونه پوښتل سي ڇهه ولي د
 (ما احمد وليد) پرڄاي (نزه احمد وليد) ياد (زه احمد وينم) پرڄاي
 (ما احمد وينم) نسو ويلاي. د داسي پوښتنو جوابونه بايد وروسته تر
 هغه ڇهه مواد راغونڊ سول او ڊپٽا ترتيب سوه له ڊپٽا څخه واخيستل سي.
 د تحقيق په وخت کي دي د جواب ورکوونکي لياقت او ذڪاوت وستايل سي.
 له جواب ورکوونکي سره ډېر صميانه او دوستانه وضعيت کول د محقق د —
 برياليتوب سبب گرځي. په يوه وخت کي بايد ډېر کار ونسي. په عمومي ډول
 محقق بايد په يوه وخت کي تر (۴۵) دقيقې زيات کار ونکري. يعني وروسته
 تر هرو (۴۵) دقيقو بايد تفريح وسي. که محقق په ورځ کي درې وايه له
 جواب ورکوونکي سره پنځه څلويښت دقيقې کار وکري او نور وخت دنوموړو
 موادو په مطالعه او د ځينو ميسنو او پيوندونو (affixes) په يادولو سره

تېر کړي ممکن یوه سمه اود یاد وړ دېتها راغونډه او ترتیب کړي. خو د محقق له پاره لازمه ده چې د تحقیق په وخت کې د ژبې ځینې اساسي مواد لکه دکلمو رېښې، ځینې لاحقې، سابقې او دهغې ژبې داسې نور مهم عناصر نه ده کړي.

هرکله چې ټول مواد په نوموړي ترتیب سره راغونډېدل نو وروسته نقشي ترتیب یې چې په هغه کې دهغو عناصرو استعمال په بېلو بېلو سیمو کې وښوول سي چې دغه په پوښتنلیک کې ترتیب سوي دي. توماس او ایلن دامریکا د شپوهنې نامتو پوهان دي چې دلته جوي اطلس د موادو د راغونډولو په برخه کې یې نسبتاً نوي طریقې استعمال کړي دي. چارلس ک. توماس (Charles K. Thomas) د ژبې هغه عناصر چې دی یې دلته جوړ معرفي کولو له پاره ضروري بولي په جواب ورکولو کې باندې لولي اود تېپ ریکارډر په ذریعه یې تېپوي. په دې طریقه کې دده گټه داده چې دی ویوه داسې چاته اړتیا نلري چې په فونیتیکس کې د ډیرې پوهې خاوند وي او نه دی ودي ته ضرورت پيدا کوي چې مجادله وکړي چې څه ډول سیمبولونه او علامې د څه ډول آوازونو له پاره باید استعمال سي. که چېرې د تېپ څخه کار وانه خيستل سي نو د ژبې مواد د تحقیق په وخت کې په ډېر دقیق ډول سره ثبتول غواړي اودا که هغه څوک کولای سي چې په فونیتیکس کې کافي معلومات او پوهه مهارت ولري، خود ژبې دلته جوړول آوازونه دهغو فونیتیکي علامو او سیمبولونو

سره سم وليکي چه ورته تهاکل سوي دي . دغه رنگه توماس په نوموړې
 طريقه سره د ډېر و خلکو د خبر و نمونې په لږ وخت کي ثبتولای سي . بر سېره
 پر دې د تېپولو په واسطه د ډېر داسي فونولوجيکي خواص څرگندېږي چه حتی
 یوه ډېره دقیقه فونوتيکي الفبا اوسيمبولونه يې هم نسي څرگندولای . د دې
 طريقې يوه بله گټه داده چه د عروضي خواصو (suprasegmental characteristics)
 يا په بل عبارت د ژبي په معنی کي د خجولوا و فشارونو
 د اهمیت په باره کي هم صحيح معلومات لاس ته راتلای سي .

هیرلډ ب . اېلن (Harold B. Allen) له یوې بلي
 طريقې څخه کار اخلي او هغه داده چه لومړی د جواب ورکوونکي څخه خواهش
 کوي چه داسي شيان لکه دهفتي ، دورځوياد میاشتونو نمونه وېښي
 او وروسته بیا ځيني جملې ورکوي چه خالي ځايونه ولري او هغه ډک
 کړي . لکه په دې جمله کي : (د دوی ... ډېری شیدې کوي) چه جواب
 ورکوونکی په نوموړي خالي ځای کي هغه کلمه راوړي چه د (خو) له پاره يې
 استعمالوي . خود ا هم ممکنه ده چه جواب ورکوونکی د (خو) دکلمې پر ځای
 د (کامېښي) کلمه راوړي . نو د دې دپاره چه د جواب ورکوونکي څخه هغه
 کلمه لاس ته راوړي چه د (خو) له پامه يې استعمالوي داسي جملې چه دنوموړي
 جملې سره ورته والی ولري خو ځله تکراروي خو چه جواب ورکوونکي و دې
 ته مجبور سي چه په خالي ځای کي د (خو) کلمه استعمال کړي . مثلاً داسي
 جملې لکه (د دوی ... لنگه سوه اوگیلگي يې راوړ) یا لکه (غويي ديوي او ... د

شيد وله پاره روزل کيږي) اوداسي نور... ټول پوښتنليک په همدې ترتيب جواب ورکوونکي لولي اود جملو خالي ځايونه ډکوي او په همدغه وخت کي د جواب ورکوونکي جوابونه تېپيږي. د ژبي عروضي خواص د ځينو نور هغو مخصوصو موادو څخه لاس ته راوي چې له جواب ورکوونکي څخه يې تېپ کړي

دلته جوي اطلس اصطلاحات

(په) دلته جوي اطلس کي د ژبو هني علما ځيني اصطلاحات راوړي چې دلته يې بايد په لنډ ډول سره يادونه وسي. په دې جمله کي آيسوگلاس (isogloss) يوه ډېره مهمه اصطلاح ده چې ډېره استعمالېږي. دلته جوي اطلس په ترتيبولو کي ډېر مهم کار دادی چې د ژبي د مختلفو عناصرو استعمال توپير چې په بېلو بېلو سيمو کي موجود وي - وښوول سي اودهغوی وپښتونه او سرحدونه وټاکل سي. هغه سرحدي ليکه چې د ژبي د يوه عنصر استعمال توپير په مختلفو سيمو کي وښيي آيسوگلاس بلل کيږي. ځيني آيسوگلاسونه نسبت وځينو نورو آيسوگلاسونو ته ډېر مهم بلل کيږي. مثلاً کوم آيسوگلاس چې دوې لويي سيمې سره بېلوي نسبت وهغو آيسوگلاسونو ته ډېر مهم بلل کيږي چې ترکليو او ورو ورو سيمو

په غیر منظم ډول سټ تیر یږي. د ژبې کوم عنصر چه په یوه محدود سیمه کې استعمال یږي او دغه سیمه د یوه آیسوگلاس په واسطه احاطه سوې وي وهغې سیمې ته مرکزي سیمه (focal area) وايي. د ژبې ځینې هغه عناصر چه د استعمال توپیر لري ممکن په پراگنده ډول سټ تیت سوي وي نو ځکه آیسوگلاسونه هم د دغسې عناصرو د استعمال د ځایونو د بنوولو په غرض یو په بل سټ ننوتلي او گډ ورسه واقع سوي وي. داسې سیمې چه د دغسې آیسوگلاسونه پکښې راځي وي کربډا یډایریا (graded areas) یې بولي. کله کله یونیزات شمېر - آیسوگلاسونه په یوه ځای کې سټ واقع سوي وي او تقریباً پر یوه خوا باندې تللي وي. هغه سیمه چه د آیسوگلاسونو د دغسې بندلولو په واسطه سټ بېله سوي وي لهجوي سیمه (dialect area) یې بولي او د دغسې آیسوگلاسونه چه د بېلو سیمو په منځ کې یې یو پلن سرحد تشکیل کړی وي نسبت و یوه آیسوگلاس یا هغو آیسو - گلاسونو ته چه شمېر یې لږ وي د ژبې ډېر تغیرونه او بدلونونه ښیي او ممکن کله کله د دغسې سیمې پر لهجه باندې یو بېل نوم کښېښول سي.

لومړۍ پوښتنه چه د لهجوي جغرافیې پوهان باید و هغه ته جواب ورکړي داده چه آیا دغه آیسوگلاسونه یا آیسوگلاس هېښه ځای پر ځای ولاړ وي او که په حرکت کې وي، او که حرکت کوي نو پر کومه خوا باندې روان وي؟ یو آیسوگلاس یا د آیسوگلاسونو یو بندل چه د کوم داسې سډله څنګه سټ تېر سوي وي چه د خلکو په منځ کې یې رابطه او تګ ماتګ قطع کړی وي په هموي ډول د توقف په حالت کې وي. د ژبې د کوم عنصر یا عناصرو استعمال له مرکز څخه له

سري څخه ترسري پوري اوله کلي څخه ترکلي پوري خپري پوري او تر هغه وخته پوري په حرکت کي وي خوچه دکوم مانع سره مخامخ سي او ودريني. دامانع ممکن طبيعي وي لکه کور غر يا کور لوی سيند يا ممکن سياسي وي. که چيري دا ډول مانع وجود ونلري نو سري بايد اغلباً داسي نتيجه واخلي چه د شري نوموړي عنصر يا عناصر تل په حرکت کي وي او وهرې خواته چه لار ولري هلته نفوذ کوي.

د ژبني اطلس په نقشوي نه يوازي ليکي استعمال ولاي سو بلکه مونږ کولای سوچه مربع گاني، مثلثونه، دايري او داسي نوري نمښي استعمال کړو. د مثال په توگه په پښتو کي د (ښ = S) آواز په ځينو ځايو کي په (ښ = S) په ځينو سيمو کي په (خ = X) او په ځينو منطقوي کي په (خ = X) سره تلفظ کيږي. که موږ وغواړو چه د (ښ = S) نوموړي درې ډوله سيمي په يوه نقشه کي وښيو، کولای سوچه په هغو ځايو کي چه (ښ = S) وايي د مربع، او په هغو سيمو کي چه (خ = X) وايي د مثلث، او په هغو مناطقي کي چه (خ = X) وايي د دايره و علاخي — کنير دواو په دې توگه د نوموړي آواز بېل بېل تلفظ په مختلفو سيمو کي د نقشې پرمخ وښيو.

کله کله د ژبي کوم عنصر يا عناصر په هماغه يوه ځای کي په بېل بېل ډول سره استعمال کيږي چه داسي ځايوته انتقالی سيمه (transition area) وايي. لکه د کندهار په علاقه کي چه (کښی) او (کي)

دوارة وايي مگر په ننگرهار او خینونور و سیمو کې (کښي) نه استعمالیږي.
 کله کله د ژبي ځیني عناصر یوازې په هغو سیمو کې پیدا کېږي
 چې گوښه واقع سوي وي او خلک یې له نوم و سیمو سره د پرتګ او راتګ نلري
 د دغسې سیموله پاره د مارجنل (marginal) یعنې کناري یا گوښه اصطلاح
 راوړله کېږي.

يادونه

ژبه اولیک باید سه بېل سي . ژبه د هغو آوازونو
 مجموعه ده چې تر یو خاص نظم او سیستم لاندې د انسان د صوتي غړو
 په واسطه ادا کېږي . مګر لیک د سیمبولونو داسې یو سیستم دی چې د هغو
 آوازونو د کښلو او ترسیمولو له پاره په کارېږي . د عصري ژبپوهني
 له مخې د دغو رسم سوو سیمبولونو ته ژبه نسو ویلای . نوکه موږ
 وغواړو چې دیوې ژبې تحقیق وکړو بیا یې چې خبرې تر غوږ او کتنې لاندې
 ونیسو نه لیک ؛ خصوصاً په پښتو او دري ژبو کې چې د ټولو واکې آوازونو
 له پاره لیکلې سیمبولونه نسته او د لیک له مخې د نوموړو ژبو د خبرو ټول
 آوازونه نسي تمثیلولای .

د ژبو د ساختمان او جوړښت او د هغو د بېلو بېلو لهجو

د توپیر ونو خپل او معلومول ځانله اصول او میتود لري چه دا کار باید
له دغواصولو او میتودو سره سم و سې نه په غیر علمي او اتکلې توگه.
دنړی ژبي د ساختمان او جوړښت له مخې یوله بله سره
توپیر لري. نوځکه دیوې ژبي ساختمان او جوړښت باید د کومي بلې ژبي
د ساختمان او جوړښت پر اساس تر تحقیق او خپرنی لاندې ونه نیول سی،
بلکه هره ژبه بڼایي چه دخپل ساختمان په چوکاټ کي و خپله سي.
ددې د پاره چه یوه نوې ژبه په لږ وخت، په اسانه توگه
او په نسبتاً بشپړ ډول زده سي نو د شاگرد د مورنۍ او د هغې ژبي جوړښت
او ساختمان چه شاگرد یې نوې زده کوي هر ورو باید سره پرتله سي خو
په دې توگه د نوموړو ژبو توپیر ونه څرگند سي. وروسته شاگرد باید د هغو
توپیرونو په زده کړه کي ډېر زیار وباسي چه دده ژبه یې له هغې ژبي سره
لري چه دی یې زده کول غواړي.

— پای —

لیک: نصیر جلیس پښتون

د دې رسالې په ليکلو کي ما دا لاندي کتابونه کتلي دي :

1. Allen Harold B. 1958, Applied English Linguistics, New York.
2. Bloomfield, Leonard 1933, Language, New York.
3. Gleason Henry A. Jr., 1955, An introduction to descriptive Linguistics, New York.
4. Hall, Robert A., Jr. 1960, Linguistics and your language, N.Y.
5. Herbert Penzl 1961, A Reader of Pashto. The Univ. of Michigan.
6. Hockett Charles E. 1959, A course in modern linguistics N.Y.
7. Kenneth L. Pike 1947, Phonemics, The Univ. of Michigan.
8. Nida, Eugene 1949, Morphology, The Univ. of Michigan.

کتابخانه کتب خطی
دبیرخانه مطبعه

Get more e-books from www.ketabton.com
Ketabton.com: The Digital Library